
ପଦେ... 


ସ୍କୁଲ୍‌ ପିଲାଙ୍କୁ ଓଡ଼ିଆ ବ୍ୟାକରଣ ବିଷୟରେ ସାମାନ୍ୟ 
କିଛି ସର୍ବନିମ୍ବ ଧାରଣା ଦେବା ନିମନ୍ତେ ଏହି କ୍ଷୁଦ୍ର ବହିଟି 
ରଚନା କରାଯାଇଛି । ଏହାକୁ ଓଡ଼ିଆ ବ୍ୟାକରଣର ବର୍ଣ୍ଠମାଳା 
ମାତ୍ର ବୋଲି କୁହାଯାଇପାରେ । ଭାଷାର ଶୁଦ୍ଧତାରକ୍ଷା ତଥା 
ଭାବପ୍ରକାଶର ସୁବିଧାପାଇଁ ବ୍ୟାକରଣ ଶିକ୍ଷାର କାଳେକାଳେ 
ଆବଶ୍ୟକତା ରହିଛି । ଛୋଟ ପିଲାମାନେ ନିଜ ମାତୃଭାଷାର 
ବ୍ୟାକରଣ ବିଷୟରେ ଯଥା ସମ୍ଭବ ଯତ୍‌ କଞ୍ଚିତ୍‌ ଜାଣନ୍ତୁ, 
ଏହା ହି ବହିଟିର ଉଦ୍ଦେଶ୍ଯ । ପ୍ରାୟ ୪୭ ବର୍ଷ ତଳେ, 
ଓଡ଼ିଶା ସରକାରଙ୍କ ପି.ପି.ପି. କମିଟି ଥିଲାବେଳେ ଉକ୍ତ 
କମିଟିଙ୍କଦ୍ଵାରା ନିଯୁକ୍ତ ହୋଇ ମୁଁ ପିଲାଙ୍କପାଇଁ “' ଠିକ୍‌ ପଢ଼ 
ଠିକ୍‌ ଲେଖ” ନାମରେ ଓଡ଼ିଆ ବ୍ଯାକରଣ ବହିଟିଏ 
ଲେଖିଥିଲି । କିନ୍ତୁ ବର୍ଭମାନର ଏ ବହିଟି ତାହାଠାରୁ ଆହୁରି 
ଉପଯୋଗୀ ଭାବରେ ଲିଖିତ । 


' ଆମ ଓଡ଼ି ଶା 'ର ଅଧ୍ୟକ୍ଷ, ଓଡ଼ିଆ ଭାଷାନୁ ରାଗୀ 
ଶ୍ରୀ ସୌମ୍ୟରଂଜନ ପଟ୍ଟନାୟକ ଏହାକୁ ସଚିତ୍ର ସୁନ୍ଦର 
ଭାବରେ ପ୍ରକାଶକରି ପିଲାମାନଙ୍କ ମନରେ ବ୍ୟାକରଣର 
ଧାରଣା ସଞ୍ଚାର ଦିଗରେ ଯତ୍ନବାନ୍‌ ହୋଇଛନ୍ତି । ଏଥିପାଇଁ 
ମୁଁ ତାଙ୍କୁ ଆନ୍ତରିକ ସାଧୁବାଦ ଜଣାଉଛି । 


ଡକ୍ଟର ଧନେଶ୍ବର ମହାପାତ୍ର 
କଲ୍ଯାଣୀନଗର, କଟକ- ୧୩ 


୬ 
ମୁଚିପତ୍ର 
କବିତାରୁ କଥା 
ଅର୍ଥ ହି ପ୍ରାଣ 
ସମ୍ପର୍କରୁ ସିନା ବୁଝିବା 
ବଡ଼ରୁ ସାନ ସାନ- ଶବ୍ଦ ଅକ୍ଷର ବର୍ଣ୍ତ 
ଯୁକ୍ତବର୍ଣ୍ଣ ବା ଯୁକ୍ତାକ୍ଷର 
କ୍ରିୟାପଦ 
ଅଭିଧାନରୁ ଅର୍ଥ ଜାଣିବା 
କିଏ, କଅଣ 7 
କାହାକୁ, କଅଣ ? 
କାହାଦ୍ଵାରା, କାହିରେ ୮ 
କାହାପାଇଁ, କଅଣପାଇଁ ? 
କାହାଠାରୁ, କେଉଁଠାରୁ ? 
କାହାର ? 
କେଉଁଠାରେ, କେତେବେଳେ ? 
ବିଶେଷ୍ୟ ପଦ 
ବାଘ-ବାଘୁଣୀ, ମୁଗ- ମୁଗୁଣୀ 
ବିଭକ୍ତି 
ବଚନ 
ପୁରୁଷ 
ବିଶେଷଣ ପଦ 
ସର୍ବନାମ ପଦ 
ଅବ୍ୟୟ ପଦ 
ଶବ୍ଦରୁ ଶବ୍ଦ 
ସମାସ ଶବ୍ଦ 
ସନ୍ଧି ଶବ୍ଦ 
ଣି, ଲ୍‌ ,%±%555୦- 


୦୭ 
୧୦ 
୧୨ 
୧୬ 
୨୦ 
୨୪ 

5୬) ୩ 
୬୫ 


କବିତାରୁ କଥା 


ବାର୍ଷିକ ପରୀକ୍ଷା ସରିଯାଇଥାଏ । କମଳ ମନ ଆନନ୍ଦରେ ତା ମାମୁଁ 
ଘରକୁ ଯାଇଥାଏ । ମାମୁଁ ଦିନେ କମଳକୁ ପାଖରେ ବସାଇ ଗୋଟିଏ କବିତା 
ଗାଇବାକୁ କହିଲେ । କମଳ ଗାଇଲା- 


ପଞ୍ଜାବକେଶରୀ ରଣଜିତ ସିଂହ 
ଅଶ୍ଵ ଝପଟାଇ ଥରେ 

ଦଳବଳ ଘେନି ଯାଉଥିଲେ କାହିଁ 
ଜନହୀନ ପଥପରେ । 

ସହସା ଫିଙ୍ଗିଲା ଢେଲାଟିଏ କିଏ 
ସତେ ଅବା ଲକ୍ଷ୍ୟ କରି 

ବୀର ରଣଜିତ କପାଳେ ବାଜିଲା 
ରୁଧିର ପଡ଼ିଲା ଝରି । 

ନ ଦିଶିଲା ତାଙ୍କୁ କେଉଁ ଦିଗେ କିଛି 
ତୁରିତେ ଲଗାମ କଷି 

ଓହ୍ଲାଇପଡ଼ି ସେ ଅଶ୍ଵରୁ ଅଧୀରେ 


ପଥପରେ ଗଲେ ବସି । 
କମଳ ଏତିକି ଗାଇଲା ପରେ ମାମୁଁ କହିଲେ, “ କମଳ, ତୁମେ କବିତାଟିରୁ 
ଯେତିକି ଗାଇଲ, ତାହାକୁ କଥାରେ ଲେଖିପାରିବ ?'”' କମଳ ଭରର ଦେଲା- 


ଆମ ଓଡ଼ିଆ ବ୍ୟାକରଣ 8 ୭ 


“‹ ହଁ, ପାରିବି |” ସେ ଉଠିଯାଇ କାଗଜକଲମ ଘେନି ଆସିଲା ଏବଂ ଏହିପରି 
ଲେଖିଲା- 

ଥରେ ପଞ୍ଜାବକେଶରୀ ରଣଜିତ ସିଂହ ଅଶ୍ବ ଝ ପଟାଇ ଦଳବଳ ଘେନି 
ନିର୍ଜନ ପଥରେ ଯାଉ ଥିଲେ । ସହସା କେହି ଜଣେ ସତେ ଯେପରି ତାଙ୍କ 
ଉପରକୁ ଲକ୍ଷ୍ୟକରି ଗୋଟିଏ ଢେଲା ଫିଙ୍ଗଲା । ଢେଲାଟି ବୀର 
ରଣଜି ତଙ୍କର କପାଳରେ ବାଜିଲା । ତାଙ୍କ କପାଳରୁ ରକ୍ତ ଝରିପଡ଼ିଲା | 
ତାଙ୍କୁ କେଉଁ ଦିଗରେ କିଛି ଦେଖାଗଲା ନାହିଁ । ସେ ଶୀଘ୍ର ଲଗାମ କଷି 
ଘୋଡ଼ାପିଠିରୁ ଓହ୍ଲାଇ ପଡ଼ିଲେ ଏବଂ ଅଧୀର ଭାବରେ ପଥ ଉପରେ 
ବସି ପଡ଼ିଲେ । 

ତୁମେ କମଳର ଲେଖାରେ ଦେଖିଲ, ସେ କବିତାର କେତେକ ପଦକୁ 
କଥାରେ ବଦଳାଇଦେଲା । ଯେପରି କପାଳେ-କପାଳରେ, ଦିଗେ-ଦିଗରେ, 
ଅଧୀରେ-ଅଧୀରଭାବରେ, ତୁରିତେ-ଶୀଘୂ, ପଥପରେ-ପଥ ଉପରେ, 
ପଥରେ । 

ଏହିପରି କବିତାର କେତେକ ପଦ କଥାରେ ବଦଳିଯାଏ । ଆଉ 
କେତୋଟି ଉଦାହରଣ ଦେଖ- 


କବିତାରେ କଥାରେ କବିତାରେ କଥାରେ 
ଜନମ ଜନ୍ମ ଆକାଶେ ଆକାଶରେ 
ଗରବ ଗର୍ବ ଲୋକେ ଲୋକମାନେ 
ଶିରାବଣ ଶ୍ରାବଣ ପଢ଼ଇ ପଢ଼େ 
ମୁରତି ମୂରି ବୁଲଇ ବୁଲେ 


ଭାଷାରେ କବିତାରୂପକୁ ପଦ୍ଯ ଏବଂ କଥାରୂପକୁ ଗଦ୍ୟ କହନ୍ତି । 
(କ) ତୁମେ ତୁମ ସାହିତ୍ୟ ବହିର କୌଣସି କବିତାକୁ କଥାରେ ଲେଖ | 
(ଖ) ତଳେ ଦିଆଯାଇଥିବା କବିତାରୂପଗୁଡ଼ିକୁ କଥାରୂପରେ ଲେଖ । 


୮ ॥# ଆମ ଓଡ଼ିଆ ବ୍ୟାକରଣ 


କବିତାରୂପ କଥାରୂପ କବିଦତାରୂପ କଥାରୂପ 


ସରବେ ......... ଚମକଇ ......... 
ସେନେହ ଝୁଲଇ 

ସଉଦାଗର ଅଲ ଗତ 
ଗ୍ରର୍ାବାଚା 5୫ ଚକ୍ଶାଖ 


ପଦ୍ୟ ଗଦ୍ଯ ଲେଖା ଦୁଇଟି ଧାରା 
ଭାଷାରେ ଚାଲୁଛି ସଂସାର ସାରା । 


କବି ବୋଲନ୍ତି ତାଙ୍କୁ ଯେ ଲେଖନ୍ତି ପଦ୍ୟରେ 
ଲେଖକ ବୋଲନ୍ତି ତାଙ୍କୁ ଲେଖିଲେ ଗଦ୍ୟରେ । 





ଆମ ଓଡ଼ିଆ ବ୍ୟାକରଣ „4 ୯ 


. ଏ 


ଏ 
ଅର୍ଥ ହ ପ୍ରାଣ 


(କ) ଗୀ, ଆକାଶ, ପବନ, ସେବା, ସୁନ୍ଦର, ମଧୁର- ଏଗୁଡ଼ିକର ଅର୍ଥ 
ଅଛି । ତେଣୁ ଏଗୁଡ଼ିକ ଗୋଟିଏ ଗୋଟିଏ ଶବ୍ଦ । 
ପକଚ, ଲରଟା, କପଣିଜ, ମବରଟୁ- ଏଗୁଡ଼ିକର କୌଣସି ଅର୍ଥ ନାହିଁ | 
ତେଣୁ ଏଗୁଡ଼ିକ ଶବ୍ଦ ନୁହେଁ । 
ଏକ ବା ଏକାଧିକ ଅକ୍ଷର ମିଶି ଅର୍ଥ ପ୍ରକାଶ କରୁଥିଲେ ତାହାକୁ ଶବ୍ଦ 
କହନ୍ତି । 
ଶବ୍ଦ ଆଉ ଅର୍ଥ ଦୁହେଁ ଅଟଚ୍ି ଅଭିନ୍ନ 
ଚନ୍ଦନ ସହିତ ତା'ର ସୁଗନ୍ଧ ଯେସନ । 
ତଳ ଲେଖାଗୁଡ଼ିକ ମଧ୍ୟରୁ କିଏ ଶବ୍ଦ, କିଏ ଶବ୍ଦ ନୁହେଁ, ତୁମେ 
ଚିହ୍ନାଇଦିଅ । 
ରାଜଧାନୀ, ବଗିଚା, କପମା, ବିଜୁଳି, ଫଣିଜ, ଦୋକାନ ¦ 
( ଖ) ଜଳଖିଆ ମୁଁ ଗଲି ଖାଇ ଖେଳିବାକୁ 
ପ୍ଲାଷ୍ଟିକ୍‌ ତିଆରି ଜିନିଷଗୁଡ଼ିକ ଆଜି 
ଏହି ଦୁଇ ଧାଡ଼ି ଲେଖାରୁ ଯଦିଓ କିଛି କିଛି ଅର୍ଥ ବୁଝାପଡୁଛି, କିଚ୍ତୁ ସ୍ପଷ୍ଟ 
ଭାବେ ବୁଝାପଡୁ ନାହି । ଆମେ ନିମ୍ବ ପ୍ରକାରେ ଲେଖିଲେ ଅର୍ଥ ସ୍ରଷ୍ଠ 
ବୁଝାପଡ଼ିବ- 
ମୁଁ ଜଳଖିଆ ଖାଇ ଖେଳିବାକୁ ଗଲି । 


୧୦ ॥# ଆମ ଓଡ଼ିଆ ବ୍ୟାକରଣ 


ପ୍ଲାଷ୍ଟିକ୍‌ ତିଆରି ଜିନିଷଗୁଡ଼ିକ ଆଜି ବହୁ କାମରେ ଲାଗୁଛି । 
ସ୍ପଷ୍ଟ ଭାବରେ ଲେଖିବା 
ପୂର୍ଣ୍ଚ୍ଛେଦଟିଏ ଦେବା । 
( ଗ) ତୁମେ ପ୍ରଥମ ସ୍ତମ୍ଭ ସହିତ ଦ୍ବିତୀୟ ସ୍ତମ୍ଭକୁ ଯୋଡ଼ି ଏବଂ ପୂର୍ଣ୍ଣଚ୍ଛେଦ 
ଦେଇ ସ୍ପଷ୍ଟ ଭାବରେ ବୁଝାପଡୁଥିବା ବାକ୍ୟ ଲେଖ- 


ପ୍ରଥମ ସ୍ତମ୍ଭ ଦ୍ବିତୀୟ ସ୍ତମ୍ଭ 

ମନୁଷ୍ୟ ଆଦରରେ ପର୍ବତ ରହିଅଛି 

ସମୁଦ୍ର ଗର୍ଭରେ ମଧ୍ୟ ଲୁହାପଥର ରପ୍ତାନି ହେଉଛି 
ପାରାଦ୍ବୀପ ବନ୍ଦରରୁ ପଶୁପକ୍ଷୀଙ୍କୁ ପାଳେ 


(ଖ) ନିମ୍ନଲିଖିତ ଧାଡ଼ିଗୁଡ଼ିକର ମୂଳରେ କିମ୍ବା ଶେଷରେ ଆବଶ୍ୟକ 
ଅଂଶ ଯୋଡ଼, ଯେପରି ସ୍ପଷ୍ଟ ଭାବରେ ଅର୍ଥ ପ୍ରକାଶ ପାଇବ- 
ସମୁଦ୍ରରୁ ସଂଗୃହୀତ ହୁଏ 
ପଠାଣି ସାମନ୍ତ ରାତିରାତି ଅନିଦ୍ରା ରହି 
ଝାନ୍‌ସୀରେ ଜନ୍ମ ହୋଇଥିଲେ 
ଭାରତର ଉତ୍ତର ଦିଗରେ 
ଅର୍ଥ ହେଉଛି ଶବ୍ଦ ଓ ବାକ୍ୟର ପ୍ରାଣ । ଆମେ ଯାହା ଲେଖିବା, ସ୍ପଷ୍ଟ 
ଭାବରେ ଲେଖିବା, ଯେପରି ସମସେ ବୁଝିପାରିବେ | 
ଗଙ୍ଗାଧର ସ୍ପଷ୍ଟ ଭାବରେ ଲେଖିଛଚ୍ତି- 
ଉଚ୍ଚ ହେବା ପାଇଁ କର ଯେବେ ଆଶା 
ଉଚ୍ଚ କର ଆଗେ ନିଜ ମାତୃଭାଷା । 


3957); 1 .ଏ®= 


ଆମ ଓଡ଼ିଆ ବ୍ୟାକରଣ # ୧୧ 


ସଂପର୍କରୁ ସିନା ବୁଝିବା 


ବର ଓ ଅଶ୍ଵତଦ୍ଧ୍ର ଦୁଇଟି ବଡ଼ ବୃକ୍ଷ । 
ବର ଓ କନ୍ୟା ଉଭୟ ଶିକ୍ଷିତ । 
ସାବିତ୍ରୀ ଯମଙ୍କୁ ତିନୋଟି ବର ମାଗିଥିଲେ । 
ଗୋପବନ୍ଧୁ ଓଡ଼ିଶାର ଜଣେ ବରପୁତ୍ର । 
ଉପର ବାକ୍ଯଗୁଡ଼ିକରେ ପ୍ରତ୍ୟେକରେ “ବର” ଶବ୍ଦଟି ବ୍ଯବହୃତ 
ହୋଇଛି । କିନ୍ତୁ ସବୁ ' ବର” ଶବ୍ଦର ଅର୍ଥ ସମାନ ନୁହେଁ | ପ୍ରଥମ ବାକ୍ୟରେ 
' ବର” ଅର୍ଥ ବରଗଛ, ଦ୍ବିତୀୟରେ ' ବର ' ଅର୍ଥ ବିଭାହେଉଥିବା ପୁରୁଷ | 
ତୃତୀୟରେ ‹“ ବର” ଅର୍ଥ ଦେବତାଙ୍କୁ ଯାହା ମଗାଯାଏ, ଚତୁର୍ଥରେ ' ବର! 
ଅର୍ଥ ଯୋଗ୍ୟ ବା ଶ୍ରେଷ୍ଠ । ଏହିପରି ବାକ୍ୟରେ ଅନ୍ୟାନ୍ୟ ପଦଗୁଡ଼ିକର ସଂପର୍କରୁ 
ଭିନ୍ନ ଭିନ୍ନ ଅର୍ଥ ବୁଝାପଡ଼ିଲା । 
ଆମ ଭାଷାରେ କେତେକ ଶବ୍ଦ ଅଛି, ଯେଉଁ ଗୁଡ଼ିକର ଅର୍ଥ ଭିନ୍ନଭିନ୍ନ । 
କେଉଁଠି କି ଅର୍ଥ, ତାହା ବାକ୍ଯରେ ଅନ୍ଯ ପଦଗୁଡ଼ିକର ସଂପର୍କରୁ ହିଁ 
ବୁଝାପଡ଼େ । ଏଭଳି ଶବ୍ଦଗୁଡ଼ିକୁ ବିଭିନ୍ନାର୍ଥକ ଶବ୍ଦ କୁହାଯାଏ । 
କେତେଗୁଡ଼ିଏ ବିଭିନ୍ନାର୍ଥକ ଶବ୍ଦକୁ ବାକ୍ୟରେ ବ୍ୟବହାର କରି ଦେଖାଇ 
ଦିଆଗଲା । 
ଅମଳ - ଇଂରେଜମାନଙ୍କ ଅମଳରୁ ଆମ ଦେଶରେ ଇଂରାଜୀ ଭାଷା 
ଚାଲିଛି । 
ଏବର୍ଷ ଭଲ ଫସଲ ଅମଳ ହୋଇନାହିଁ । 


୧୨ ॥ ଆମ ଓଡ଼ିଆ ବ୍ୟାକରଣ 


@€ 
±) 
। 


କଳ 


କଳା - 


କାତି - 


କାଳ - 


ତାଳ - 


ଦଳ ¬ 


ଧାର ¬ 


ଘରର ଓଳତଳେ ବସିବା ଉଚିତ ନୁହେଁ । 
ଚାଟଶାଳୀରେ ଦୁଇଓଳ ପାଠପଢ଼ା ହେଉଥିଲା । 
ରାୟଗଡ଼ା ଜେକେପୁରରେ କାଗଜକଳ ଅଛି । 
ପିଲାଟି କଳରେ କୋଳି ଜାକିଛି । 

ଦୂରରୁ ଝରଣାର କଳଧ୍ବଵନି ଶୁଣାଗଲା । 

କନକ ଆଖିରେ କଳା ଲଗାଇଛି । 

ମାଙ୍କଡ଼ ମୁହଁ କଳା । 

ନିଜ ଦେଶର ପ୍ରାଚୀନ କଳାକୁ ରକ୍ଷା କରିବା ଉଚିତ । 
ଝିଅଟି ଚନ୍ଦ୍ରକଳା ପରି ବଢ଼ିଲା । 

ମାଛ ଦେହରେ କାତି ଥାଏ । 

ଗୁଆକାତିରେ ଭଲ ଧାର ନାହିଁ । 

ବସନ୍ତକାଳ ସମସ୍ତଙ୍କପାଇଁ ସୁଖକର । 

ଆହା ! ଅନ୍ଥ ବୟସରେ ତାଙ୍କର କାଳ ହୋଇଗଲା । 
ପୁବେ ସୂର୍ଯ୍ୟଘଡ଼ିରୁ ସମୟ ଜାଣୁଥିଲେ । 

ଘଡ଼ି ରେ ଘିଅ ରଖିଦିଅ । 

ଆଜି ଦୁଇ ଘଡ଼ି ଅନ୍ଧାର ପରେ ଚନ୍ଦ୍ର ଉଇଁବ । 
ଗଛରୁ ପାଚିଲା ତାଳ ପଡ଼ିଲା । 

ଠିକ୍‌ ତାଳରେ ଗୀତ ନଗାଇଲେ ଅଡୁଆ ଶୁଣାଯାଏ । 
ପୋଖରୀରେ ବହୁତ ଦଳ ଅଛି । 

ଗାଆଁର ଲୋକମାନେ ଦୁଇ ଦଳ ହୋଇଛନ୍ତି । 
ଖରାଦିନେ କେତେକ ନଦୀର ଧାର ଶୁସିଯାଏ । 
କଟୁରିରେ ଭଲ ଧାର ନାହିଁ । 

ସଡ଼କ ଧାରରେ ଆଗେ ବହୁତ ଗଛ ଥିଲା । 


ଆମ ଓଡ଼ିଆ ବ୍ୟାକରଣ ଜ୍ଞ ୧୩ 


ନାଳ - ନଦୀନାଳସବୁ ବର୍ଷାପାଣିରେ ପୁର୍ଣ୍ଣ ହୋଇଗଲା | 
ପିଲାଟିର ପାଟିରୁ ନାଳ ବହୁଛି । 
ପଦ୍ମ ନାଳରେ ସୁକ୍ଷ୍ମ ରନ୍ଧ୍ର ଥାଏ । 

ପଟ - ସନ୍ନ୍ୟାସୀମାନେ ବୃକ୍ଷର ପଟକୁ ବସ୍ତ୍ତରୂପେ ବ୍ୟବହାର 
କରୁଥିଲେ । 
ରାସ୍ତାରେ ଏପଟ ସେପଟ ହୁଅନାହି । 
ଚାଷୀଟିର ଏକ ପଟ ମାତ୍ର ବଳଦ ଅଛି । 

ପର - ଛୋଟ ପକ୍ଷୀଟିର ଏପର୍ଯ୍ୟନ୍ତ ପର କଅଁଳି ନାହିଁ । 
ନିଜ ପିଲାଙ୍କୁ ପର ମନେ କରିବା ଉଚିତ ନୁହେଁ । 
କାଲି ତାଙ୍କର ପରଲୋକ ହୋଇଗଲା । 

ପକ୍ଷ - ଶର ଆଘାତରେ ପକ୍ଷୀଟିର ପକ୍ଷ ଛିଣ୍ଡିଗଲା । 
ବିଭୀଷଣ ରାମଚନ୍ଦ୍ରଙ୍କ ପକ୍ଷରେ ଥିଲେ । 

ପାଣି - ଖାଇସାରି ପାଣି ପିଇବା ଉଚିତ । 
ସରସ୍ବତୀଙ୍କ ପାଣିରେ ବୀଣାଥାଏ ବୋଲି ତାଙ୍କୁ ବୀଣାପାଣି 
କହନ୍ତି । 

ପିତା - କଲରା ପିତା ଲାଗେ | 
ପିତାମାତାଙ୍କୁ ଭକ୍ତି କର । 

ବାର - ଶ୍ୟାମର ମୋଟେ ବାର ଟଙ୍କା ଲାଭ ହୋଇଥିଲା । 
ଗୋପାଳବାବୁ ସୋମବାର ଦିନ ଗାଆଁକୁ ଗଲେ । 
ମୁଁ ତୁମକୁ ବହୁ ବାର ଏକଥା କହିଛି । 

ତୁମେ ନିମ୍ନଲିଖିତ ଶବ୍ଦଗୁଡ଼ିକୁ ଭିନ୍ନଭିନ୍ନ ଅର୍ଥରେ ବ୍ୟବହାର କରି ଗୋଟିଏ 

ଗୋଟିଏ ବାକ୍ୟ ଲେଖ- 
ହତା, ଗୁଣ୍ଡା, ପାଗ, ପୁର, ଯୋଗ, ରଙ୍ଗ, ସଜ | 


୧୪ # ଆମ ଓଡ଼ିଆ ବ୍ୟାକରଣ 


ରମା ରମା ନାମେ ଦୁଇଟି ବାଳିକା 
ଗୋଟିଏ ଗାଆଁରେ ଘର । 

ରମା ବାପା ଯଦୁ ରମା ବାପା ମଧୁ 

କହିଲେ ବୁଝନ୍ତି ନର । 

ନିମ୍ବଲିଖିତ ବାକ୍ୟମାନଙ୍କରେ ବିଭିନ୍ନାର୍ଥକ ଶବ୍ଦ ଚିହ୍ଲାଅ- 

ବାଳିକାଟି କାଳିକଲମରେ ଲେଖୁଛି । 

ସତ୍ୟବାଦୀଲୋକର ଦେହରେ କାଳି ଲାଗେ ନାହିଁ । 

ହରିର ଧନଠାରୁ ନରିର ଧନ ତିନିଗୁଣ ଅଧିକ । 

ଶ୍ରଦ୍ଧା ଦୟା, କ୍ଷମା ଆଦି ମଣିଷର ଭଲଗୁଣ ଅଟେ । 

ଛାତ୍ରଟି ଶିକ୍ଷକଙ୍କ ପ୍ରଶ୍ନର ଠିକ୍‌ ଉତ୍ତର ଦେଲା । 

ଶୀତଦିନେ ଉତ୍ତର ଦିଗରୁ ପବନ ବହେ । 

ଆମର ଉତ୍ତରପୁରୁଷମାନେ ଆମଠାରୁ ଅଧିକ ଯୋଗ୍ୟ ହେବା 

ଦରକାର । 





ଆମ ଓଡ଼ିଆ ବ୍ଯାକରଣ 8 ୧୫ 


ବଡ଼ରୁ ସାନ ସାନ 
ଶବ୍ଦ ଅକ୍ଷର ବଣ୍ଢ 


ଗୋଟିଏ ବଡ଼ ଟେଳାକୁ ଭାଙ୍ଗଲେ ତାହା ଛୋଟଛୋଟ ଟେଳା 
ହୋଇଯାଏ । ପୁଣି ଛୋଟ ଛୋଟ ଟେଳାକୁ ଭାଙ୍ଗିଲେ ସେଗୁଡ଼ିକ ଆହୁରି 
ଛୋଟଛୋଟ ହୋଇଯାଏ । ସେହିପରି ଶବ୍ଦକୁ ଭାଙ୍ଗିଲେ କଅଣ ହୁଏ, ଆମେ 
ଦେଖିବା । 

' ହାତୀ” ଗୋଟିଏ ଶବ୍ଦ | 

ଏହାକୁ ଯଦି ଆମେ ଭାଙ୍ଗିବା, ଅର୍ଥାତ୍‌ ରହିରହି ଉଚ୍ଚାରଣ କରିବା, ତେବେ 
ଏହା ଦୁଇଟି ଭାଗ ହେବ- 

ହା/ ତୀ 

ଶବ୍ଦର ପ୍ରତ୍ୟେକ ଭାଗକୁ ଅକ୍ଷର କହନ୍ତି । 

ତେଣୁ ' ହାତୀ” ଶବ୍ଦରେ ଦୁଇଟି ଅକ୍ଷର ଅଛି | 

' ପିଜୁଳିଂ ଗୋଟିଏ ଶବ୍ଦ | 

ଏହାକୁ ଯଦି ଆମେ ଭାଙ୍ଗିବା, ଅର୍ଥାତ୍‌ ରହିରହି ଉଚ୍ଚାରଣ କରିବା; ତେବେ 
ଏହା ତିନିଟି ଭାଗ ହେବ- 

ପି/ଜୁ/ଳି 

ତେଣୁ “ ପିଜୁଳି” ଶବ୍ଦରେ ତିନିଟି ଅକ୍ଷର ଅଛି | 


୧୬ 8 ଆମ ଓଡ଼ିଆ ବ୍ୟାକରଣ 


ତୁମେ ନିମ୍ବଲିଖିତ ଶବ୍ଦଗୁଡ଼ିକରେ କେତୋଟି ଲେଖାଏଁ ଅକ୍ଷର ଅଛି, 
ଭାଗଭାଗ କରି ଦେଖାଅ - 

ଖାତା, ଖେଳାଳି, କୋଇଲି, ଏରାବତ, ସୌଦାଗର | 

ଅକ୍ଷର ମଧ୍ୟ ଗୋଟିକିଆ ନୁହେଁ । ଅକ୍ଷରରେ ଦୁଇଟି ଅଂଶ ଥାଏ । 
ଦୁଇଟି ଅଂଶ ମିଶି ଗୋଟିଏ ହୋଇଯାଇଥାଏ । କିପରି ମିଶିକରି ଗୋଟିଏ 
ହୋଇଯାଇଥାଏ, ତାହା ଆମେ +¢ ଚିହ୍ନଦ୍ଵାରା ଦେଖାଇ ପାରିବା- 

ହ + ଆ= ହା, ତ + ଇ = ତୀ = ହାତୀ 

ପ+ଇ=ପି,ଜ+ଉ=ଜୁ,ଳ+ଇ‰= ଳି = ପିଜୁଳି 

ଅକ୍ଷରର ପ୍ରତ୍ୟେକ ଅଂଶକୁ ବର୍ଷ୍ଠ କହନ୍ତି । 

ତେଣୁ ' ହାତୀ” ଶବ୍ଦରେ ଚାରିଟି ବର୍ଣ୍ଣ ଅଛି | ଯଥା- ହ, ଆ, ତ, ଭ | 

' ପିଜୁଳି , ଶବ୍ଦରେ ଛଅଟି ବର୍ଣ୍ଣ ଅଛି । ଯଥା- ପ, ଇ, ଜ) ଉ, ଳ, ଇ 

( ଅକ୍ଷରର ଦୁଇଟିରୁ ଅଧିକ ଅଂଶ ମଧ୍ୟ ଥାଏ । ତାହା ତୁମେ ଯୁକ୍ତାକ୍ଷର 
ପଢ଼ିଲେ ଜାଣିବ ।) 

ଆମ ଓଡ଼ିଆ ଭାଷାରେ ପଚାଶଟି ବର୍ଣ ଅଛି । ଯଥା- 


ଅ[ଆ[ରଇ| ର ଉଭ ଉର ଏଏ.ଓ ଣ, 
। କ । ଡୀ( ଗଗ | ଘ |ଙ୍ 





ପ ଫ।|ବ।ଭ।ମ 
୭] ର] ଳ ଲ(1 101ବ1ୌ ;8. £ 
୦ ( ଅନୁସ୍ବାର) 8 ( ବିସଗ) ` ( ଚନ୍ଦ୍ରବିନ୍ଦୁ) 
ଏହି ୫୦ ଟି ବର୍ଣ୍ଣକୁ ଆମ ଭାଷାର ବର୍ଣ୍ଣମାଳା କୁହାଯାଏ । 
' ଅଂଠାରୁ “ @! ପର୍ଯ୍ୟନ୍ତ ବର୍ଣ୍ଗୁଡ଼ିକୁ ସ୍ବରବର୍ଷ କହନ୍ତି | 


ଆମ ଓଡ଼ିଆ ବ୍ୟାଵରଣ „ ୧୭ 


'କଂଠାରୁ “ ୯ ଚନ୍ଦ୍ରବିନ୍ଦୁ) ପର୍ଯ୍ଯନ୍ତ ବର୍ଣ୍ଗୁଡ଼ିକୁ ବ୍ଯଞ୍ଜନବର୍ଷ୍ କହନ୍ତି । 
ବ୍ୟଞ୍ଜନବର୍ଣ୍ଣରେ ସ୍ଵରବର୍ଣ୍ଚ ମିଶିଲେ ଆମେ ଏହିପରି ବନାନ କରୁ- 


କ ରେ ଆକାର କା କ ରେ ରକାର କୃ 

କ ରେ ହ୍ରସ୍ବଇକାର କି କ ରେ ଏକାର କେ 
କ ରେ ଦୀର୍ଘଭକାର କୀ କ ରେ ଏକାର କୈ 
କ ରେ ହ୍ରସ୍ବଉକାର କୁ କ ରେ ଓକାର କୋ 
କ ରେ ଦୀର୍ଘଉକାର କୂ କ ରେ ଣ୍ଞକାର କୌ 


କିନ୍ତୁ କ ରେ ଅକାର କ- ଏମିତି କୁହାଯାଏ ନାହିଁ । କାରଣ ' ଅ' ପାଇଁ 
କୌଣସି ବନାନ ଚିହ୍‌୍‌ ନାହିଁ । 

' ଅଂଟି ସାଧାରଣତଃ ବ୍ଯଞ୍ଜନବଣ୍ରରେ ମିଶିକରି ଥାଏ | ଯଦି ଆମେ 
'ଅଂକୁ ବ୍ଯଞ୍ଜନବର୍ଣ୍ଣରୁ ବାଦ୍‌ ଦେବା, ତେବେ ବ୍ୟଞ୍ଜନବର୍ଣ୍ରକୁ ହଳନ୍ତ୍‌ ଚିହ୍ନ 
ଦେଇ ଲେଖିବା । ଯେପରି- କ୍‌, ଖ୍‌, ଗ୍‌, ଘ୍‌, ଙ୍‌, ଚ୍‌, ଛ୍‌ ଜ୍‌ ଇତ୍ୟାଦି | 
କିନ୍ତୁ ଏଭଳି ହଳନ୍ତ ଚିହ୍ଲଦିଆ ଗୋଟିକିଆ ବଣ୍ଟୁକୁ ଉଚ୍ଚାରଣ କରାଯାଇପାରେ 
ନାହିଁ । ମାତ୍ର ଶବ୍ଦରେ ଥିଲେ ଉଚ୍ଚାରଣ କରାଯାଇପାରେ । ଯେପରି- ହଠାତ୍‌, 
ଅପ୍‌ସରା, ଅବାକ୍‌ | 

'ଡ” ଏବଂ (ଢ'- ଏ ଦୁଇଟି ବଣ କୌଣସି ଶବ୍ଦର ଭିତରେ କିମ୍ା 
ଶେଷରେ ରହିଲେ ଏ ଦୁଇଟିର ତଳେ ଗୋଟିଏ ଲେଖାଏ ବିନ୍ଦୁ 
ଦିଆଯାଇପାରେ । ଯେପରି- ଓଡ଼ିଆ, ନଡ଼ିଆ, ନଡ଼ା, ବଢ଼େଇ, ବଢ଼ି, 


କଢ଼ । କିନ୍ତୁ ଶବ୍ଦର ମୁଳରେ ରହିଲେ ଆର୍ଦୌ ବିନ୍ଦୁ ଦିଆଯାଏ ନାହି । 

ଯେପରି- ଡର, ଢିଲା | 

ନିମ୍ନଲିଖିତ ଶବ୍ଦଗୁଡ଼ିକର ବନାନ କର ଏବଂ ସେଗୁଡ଼ିକୁ 4 ଚିହ୍ନ ଦେଇ 
ଲେଖ । 





ପିତା, ମାତା, ଭାଇ, ଭଉଣୀ, କୃଷକ, କୂଅ, ସୁରେଶ, ବିନୋଦିନୀ, 
ବିନୟ, ଏରାବତ, ସୌଦାଗର, ଦାଶରଥି | 


୧୮ # ଆମ ଓଡ଼ିଆ ବ୍ଯାକରଣ 


ନୀଳ ଆକାଶ ଦିଶଇ କେଡ଼େ ମନୋହର 
ସବୁଜ ବନ ପାହାଡ଼ ଶୀତଳ ସମୀର । 
ମଧୁର କୋଇଲି ଗୀତ ଫୁଲର ସୁବାସ 

ସବୁ ମୋତେ ଦେଇଅଛ ଆହେ ଜଗଦୀଶ । 





ଥାମ ଓଡ଼ିଆ ବ୍ୟାକରଣ ^ ୧୯ 


ଯୁକ୍ତବଣ୍ଢ ବା ଯୁକ୍ତାକ୍ଷର 


ଭାରତ ଆମର ଜନ୍ମଭୁମି । 

ଆମ ଦେଶରେ ବହୁତ ପର୍ବତମାଳା ଅଛି । 

ପ୍ରଥମ ବାକ୍ୟରେ ଥିବା ' ନ୍ଂଟି ବର୍ଣ୍ଣମାଳାରେ ନାହିଁ | ଦିତୀୟ ବାକ୍ୟରେ 
ଥିବା ' ବି 'ଟି ମଧ୍ୟ ବର୍ଣ୍ଣମାଳାରେ ନାହିଁ । ତେବେ ଏ ଦୁଇଟି କ'ଣ ? 

ଏ ଦୁଇଟି ଯୁକ୍ତବର୍ଣ୍ଚ । କାରଣ “ନ” ଏବଂ ' ମ' ଦୁଇଟି ବ୍ଯଞ୍ଜନବର୍ଣ୍ଠ 
ମିଶି “ନ୍ନଂ ହୋଇଛି । “ର” ଏବଂ “ ବଂ” ଦୁଇଟି ବ୍ଯଞ୍ଜନବର୍ଣ୍ର ମିଶି ' ବଂ 
ହୋଇଛି । 

ଦୁଇ ବା ଦୁଇରୁ ଅଧିକ ବ୍ଯଞ୍ଜନବର୍ଣ୍ର ମିଶିଲେ ଯୁକ୍ତବର୍ଣ୍ଣ ହୁଏ । 
ଯୁକ୍ତବର୍ଣ୍ଣକୁ ଯୁକ୍ତାକ୍ଷର ମଧ୍ଯ କହତ୍ତି । 

ତଳେ କେତେକ ଯୁକ୍ତବର୍ଣ୍ର ଏବଂ ସେହି ଯୁକ୍ତବର୍ଣ୍ଚ ଥିବା ଶବ୍ଦ ଦିଆଗଲା । 


କ+ର =କ୍ର ଚକ୍ର, ବକ୍ର, ଶୁକ୍ରବାର 
ର+କ =ର୍କ ଅର୍କ, କର୍କଶ, କୋଣାର୍କ 
ନ+ଏମ ଠନ୍ଜ ଜନ୍ମ, ଟିନ୍ନୟ, ଜନ୍ମେଜୟ 
ଦ+ୟ =ଦ୍ୟ ଗଦ୍ୟ, ବିଦ୍ୟୁତ୍‌, ବିଦ୍ୟାଧର 


ହ+ଲ :ହ୍ଲ କୋହ୍ଲ ପ୍ରହ୍ଲାଦ ଆହ୍ଲାଦ 
କ+ଳ =କ୍ଲ୍‌ ଶୁକ୍ଳ, ଅକ୍ଟେଶ, ଶୁକ୍ଲେଶ୍ଵର 
କ+ତ କ୍ତ ଭକ୍ତ, ବିରକ୍ତ, ଅବିଭକ୍ତ 
ତ+କ -=ଳୁ ଉତ୍କଳ, ସଜ଼୍ାର, ଉଜ୍କୁଷ୍ଟ 


୨୦ ଛ ଆମ ଓଡ଼ିଆ ବ୍ୟାକରଣ 


ଷ+କ 
ଷ+ଣ 
ସ+କକ 
ତ+ନ 
ବ+ଜ 
ଷ+ଟ 
ଷ + ୦ 
ସ+ଥ 
ଦ+ମ 
ଗ+କନ 
ଗ+ଧ 
ସ+ପ 
ବ+ଇଦ 
ବ+ଧ 
ଶ+ଓୱ 
ଶ+ଚ 
ଦ+ଧ 
ଦ+ଭ 
ଦ+ବ 
ନ+କନ 
ତ+ତ 
ଜ+ଇଜ 
ଚ+କଛ 
ଳ+କ 


॥ ।॥ ॥ ॥ ॥ ॥ । ॥ । ।॥। ।॥। ।॥। ।॥ । । । । ।॥ । । ।॥ । । 
୪୬ ୫୪୦ ୨୦ ୧୬ ୨୦ ୬ ୭ ୬୬ ଥି ଓର ୯୬ ୧୦ ଠ ୧୦ ୨୦ ୨୦ ୪୦ @ ୬ ୨୦୬ ୨୦ ଓଡ @ ୬ 


ଶୁଷ୍କ, ଦୁଷ୍କର, ପରିଷ୍କାର 
କୃଷ୍ଣ, ସହିଷ୍ଠୁ, ବୈଷ୍ଣବ 
ଭାସ୍କର, ପୁରସ୍କାର, ତିରସ୍କାର 
ଯତ୍ନ, ରତ୍ନ , ରତ୍ନାକର 
ଅବ୍ନ, କୁବ୍ମ, ପଦାବ୍ଛ 

କଷ୍ଟ, ବିଶିଷ୍ଟ, ଅବଶିଷ୍ଟ 
କାଷ୍ଠ, ଓଷ୍ଠ, ନିଷ୍ଠାପର 
ଅସ୍ତି, ସ୍ତ୍ରାବର, ବାସସ୍ଥାନ 
ପଦ୍ମ, ପଦ୍ମନାଭ, ଛଦ୍ମନାମ 
ଲଗ୍ନ, ନିମଗ୍ନ, ଅଗ୍ନିଶିଖା 
ଦୁଗ୍ଧ, ବିମୁଗ୍ଧ, ଦଗ୍ଧୀଭୂତ 
ସ୍ପର୍ଶ, ଇସ୍ପାତ, ପରସ୍ପର 
ଶବ୍ଦ, ଶତାବ୍ଦୀ, ସହସ୍ରାବ୍ଦୀ 
ଅଚ୍ଧି, ସ୍ତବ୍ଧ, ପ୍ରାରବ୍ଧ 

ଅଶ୍ଵ, ପ୍ରଶ୍ଵାସ, ଅବିଶ୍ବାସ 
ନିଶ୍ଚୟ, ପଶ୍ଚିମ, ସୁନିଶ୍ଚିତ 
ବୁଦ୍ଧ, ଅଶୁଦ୍ଧ, ଶୁଦ୍ଧୋଦନ 
ଅଭୁତ, ଉଭିଦ, ଉଭାବନ 
ଉଦେଵଗ, ଉଦେଵଳନ, ଉଦେଵାଧନ 
ଅନ୍ନ, ଅଭିନ୍ନ, ଜଗନ୍ନାଥ 
ଚିତ୍ତ, ଉତତ୍ତ, ମହତ୍ତର 
ଲଜ୍ଜା, ସଜ୍ଜନ, ସୁସଜିତ 
ଇଚ୍ଛା, କଚ୍ଛପ, ଆଚ୍ଛାଦନ 
ଶୁଳ୍କ, କଳ୍ଜୀ, ବଳ୍କଳ, 


ଆମ ଓଡ଼ିଆ ବ୍ୟାକରଣ ୩ ୨୧ 


ଙ:--କ -ଙ୍କ 
ଙ4।ଏଂଖ =ଖଂ 
ଙଓଟଗ =ଙଇଙ୍ଗ 
ଙ-ଂଘ =ଘଙ୍ଘ 
ଞ୩୮୮ଟଚ ଅଥ 
ଞ+।ଛ ଠିଣ୍ଚ 
ଞ୮ଜ =ଞ୍ଜ 
ଞ+୮୧ଝ ଠିସଞ୍ଚ 
ଣ4ଏଟ <ଣ୍ଟ୍‌ 
ଣ-+୦ = 
ଣ4ଡ =ଣ୍ଢର 
ଣ4ଏଂଢ =ଣ§ 
ନ+ଏତ = 
ନ+ଏଥ ନ୍ସୁ୍‌ 
ନ-ଂଦ ଅନ୍ଦ 
ନ: ୯୮ = 
ମଓଏପ =ମ 
ମଓଏଂଫ =ମଂ 
ମଓଂବ =ମ୍ 
ମଓଏଭ ଞଲମ୍ଭ 
ନ+ଏ+ତ +ରନଳନ୍ତ 
ଷକଟ+ର<ଷ୍ଟ 
ସତ +ରଣକେସ୍ 
ର+ଣ+ଣ5=୍ଣ୍ର 
ର+ତ+ତ5=ରଁ 


୨୨ ୭ ଆମ ଓଡ଼ିଆ ବ୍ୟାକରଣ 


ଅଙ୍କ, ଶଙ୍କର, ପଙ୍କଜିନୀ 
ଶଖଂ, ଶଙ୍ଖାରି, ବିଶୃଖଂଳା 
ଅଙ୍ଗ, ସଙ୍ଗୀତ, ରଙ୍ଗମାଟି 
ଜଙ୍ଘ, ଲଙ୍ଘନ, ସଙ୍ଘମିତ୍ରା 
ମଞ୍ଚ, ଚଞ୍ଚଳ, ପଞ୍ଚବଟୀ 
ପିଞ୍ଚା, ଲାଞ୍ଚିନା, ବାଞ୍ଚାନିଧି 
ସଞ୍ଜ, ଅଞ୍ଜନ, ପୁଷ୍ପାଞ୍ଜଳି 
ପଞ୍ଚା, ପଞ୍ଚାଏ, ବିଞ୍ାରପୁର 
ଅଣ୍ଟା, ବଣ୍ଟନ, ଘଣ୍ଟାକଣ୍ଟା 
କଣ୍ଠ, ଉତ୍କଣ୍ଠା, ଅବଗୁଣ୍ଠନ 
କାଣ୍ଡ, ପଣ୍ଡତ, ଲଣ୍ଡଭଣ୍ଡ 
ଷଣ୍ଢ, ମେଣ୍ଢା, କୁଣ୍ଢେମୋଟ 
ଦାନ୍ତ, ସନ୍ତୋଷ, ହନ୍ତସନ୍ତ 
କାନ୍ଥ, ମନ୍ଦନ, ସାଧୁସନ୍ଛ୍‌ 
ନନ୍ଦ, ଆନନ୍ଦ, ମକରନ୍ଦ 
ବନ୍ଧୁ, ବନ୍ଧୁକ, କୃପାସିନ୍ଧୁ 
କମ୍ପ, ସମ୍ପଦ, ସମ୍ପାଦନ 
ବାମ୍ଫ, ଗୁଖ୍ଫନ, ରାଣୀଗୁଫା 
ଆମ୍ବ, ସମ୍ବାଦ, ସମ୍ବୋଧନ 
ରମ୍ଭା, ଗମ୍ଭୀର, କୁମ୍ଭାଟୁଆ 
ମନ୍ତ, ଯନ୍ତ୍ର, ମୁଖ୍ୟମନ୍ତ୍ରୀ 
ରାଷ୍ଟ୍ର, ଉଷ୍ଟ, ମହାରାଷ୍ଟ୍ର 
ମିସ୍ତ୍ରୀ ନିରସ୍ତ୍ର, ଧର୍ମଶାସ୍ତ୍ର 
କର୍ଣ୍ଟ, ସୁବଣ୍ଠ, ବର୍ଣ୍ଣବୋଧ 
କରା, କାରିକ, ବର୍ରମାନ 


ନିମ୍ନଲିଖିତ ଲେଖାଗୁଡ଼ିକରେ ଯୁକ୍ତବର୍ଣ୍ରଗୁଡ଼ିକୁ ଚିହ୍ନାଇଦିଅ ଏବଂ ଏହିପରି 
ଲେଖ-ପ + ତ + ଆ = ପା, ଶ 4 ଚା + ଇଠଣ୍ଠ 

ରପ୍ତାନି, ପଶ୍ଚିମ, କଣ୍ଢେଇ, ଆମ୍ମିଳା, ଗେହ୍ଲା, ବୁଦ୍ଧିମାନ୍‌, ଶ୍ୟାମଳ, 
ସହିଷ୍ଣୁ, ମୁଦ୍ମର, ଶ୍ଳୋକ, କୁମ୍ଭାଟୁଆ, ଆସ୍ୁା, ଗ୍ରନୁ, ବିଦ୍ୟା, ତନ୍ୟ, ସମ୍ମାନ, 
ଟଙ୍କା, ବଙ୍ଗଳା, ବା, ଅଶ୍ଵ, ପ୍ରଶ୍ଵ, ଉତ୍ପନ୍ନ, ବସ୍ତ, ହସ୍ତୀ, ସନ୍ଧାନ । 

କଷ୍ଟ କଲେ କୃଷ୍ଣ ମିଳନ୍ତି । 

ଭଶ୍ଵରଚନ୍ଦ୍ର ବିଦ୍ୟାସାଗର ବହୁତ ଶାସ୍ତ୍ର ପଢ଼ିଥିଲେ । 

ପରିଶ୍ରମ କଲେ ଦେହ ସୁସ୍ତ ରହେ । 


ପ୍ରଭୁ ପରାତ୍ନର ପରମ ଭଶ୍ଵବର 
ଆଶ୍ରା ଦିଅ ଶ୍ରୀପୟରେ 
ପୂରୁ ତବ ଇଚ୍ଛା ମୋର ଏ ଜୀବନେ 


ଜୟ ଜଗଦୀଶ ହରେ । 





ଆମ ଓଡ଼ିଆ ବ୍ଯାକରଣ ॥୩ ୨୩ 


କ୍ରିୟାପଦ 


( ୧) ନୀତା ନଳକୂପରୁ ପାଣି ଆଣୁଛି । 

( ୨) ବିନୋଦ ବାପାଙ୍କ ପାଖକୁ ଚିଠି ଲେଖିଲା । 

( ୩) ଆଜିର ଛାତ୍ରଛାତ୍ରୀ ଦିନେ ଦେଶର ଦାୟିତ୍ବ୍‌ ତୁଲାଇବେ । 

ପ୍ରଥମ ବାକ୍ୟରେ “ ଆଣୁଛି ', ପଦଟିରୁ ଆଣିବା କାମ କରାହେବା, ଦ୍ବିତୀୟ 
ବାକ୍ୟରେ “ ଲେଖିଲା' ପଦଟିରୁ ଲେଖିବା କାମ କରାହେବା ଏବଂ ତୃତୀୟ 
ବାକ୍ୟରେ, “ତୁଲାଇବେ” ପଦଟିରୁ ତୁଲାଇବା କାମ କରାହେବା କଥା 
ଜଣାପଡ଼ୁଛି । ' ଆଣୁଛି ”, ' ଲେଖିଲା', ' ତୁଲାଇବେ'- ଏହି ପଦଗୁଡ଼ିକ 
ଗୋଟିଏ ଗୋଟିଏ କ୍ରିୟାପଦ । କାରଣ- 

ଯେଉଁ ପଦରୁ କୌଣସି କାମ କରାହେବା କଥା ଜଣାପଡ଼େ, ତାହାକୁ 
କ୍ରିୟାପଦ କହଚି । 

ପୁଣି, ପ୍ରଥମ ବାକ୍ଯରେ ' ଆଣୁଛି' କ୍ରିୟାପଦଟିରୁ ଜଣାପଡ଼ୁଛି ଯେ ଆଣିବା 
କାମଟି ବର୍ରମାନ କାଳରେ ହେଉଛି । ଦ୍ବିତୀୟ ବାକ୍ଯରେ “ ଲେଖିଲା 
କ୍ରିୟାପଦଟିରୁ ଜଣାପଡ଼ୁଛି ଯେ ଲେଖିବା କାମଟି ଅତୀତ କାଳରେ ହୋଇଥିଲା । 
ତୃତୀୟ ବାକ୍ୟରେ “ ତୁଲାଇବେ” କ୍ରିୟାପଦଟିରୁ ଜଣାପଡୁଛି ଯେ ତୁଲାଇବା 
କାମଟି ଭବିଷ୍ୟତ କାଳରେ ହେବ । ତେଣୁ- 

' ଆଣୁଛି ' ବଉଁମାନ କାଳର କ୍ରିୟାପଦ ଅଟେ, ' ଲେଖିଲା' ଅତୀତ 
କାଳର କ୍ରିୟାପଦ ଅଟେ ଏବଂ “ତୁଲାଇବେ” ଭବିଷ୍ଯତ କାଳର 
କ୍ରିୟାପଦ ଅଟେ । 


୨୪ ॥# ଆମ ଓଡ଼ିଆ ବ୍ୟାକରଣ 


ଏହି ତିନି ପ୍ରକାର କ୍ରିୟାପଦ ଛଡ଼ା ଆଉ ଗୋଟିଏ ପ୍ରକାର କ୍ରିୟାପଦ 
ଅଛି । ସେଥିରୁ କୌଣସି କାମ ସବୁ କାଳରେ ବା ନିତିଦିନିଆ ଭାବରେ 
କରାହୁଏ ବୋଲି ଜଣାପଡ଼େ । ଯେପରି- 
( କ) ପ୍ପଥିବୀ ସୂର୍ଯ୍ୟ ଚାରିପାଖରେ ବୁଲେ । 
(ଖ) ବାପା ପ୍ରତିଦିନ ଭାଗବତ ପଚ଼ନ୍ତି । 
ପ୍ରଥମ ବାକ୍ୟରେ “ବୁଲେ” କ୍ରିୟାପଦରୁ ପୃଥିବୀର ବୁଲିବା କାମ 
ସବୁବେଳେ ଚାଲିଛି ବୋଲି ଜଣାପଡ଼ୁଛି । ଦ୍ବିତୀୟ ବାକ୍ଯରେ “ ପଢ଼ନ୍ତି” 
କ୍ରିୟାପଦରୁ ବାପାଙ୍କର ପଢ଼ିବା କାମ ନିତିଦିନିଆ ଭାବରେ ହୁଏ ବୋଲି 
ଜଣାପଡୁଛି । ତେଣୁ ଂବୁଲେ'ଂ ଏବଂ ।ପଢ଼ନ୍ତଂ- ଦୁଇଟି ନିତ୍ୟ କାଳର 
କ୍ରିୟାପଦ ଅଟେ । 
ଏହିପରି କ୍ରିୟାପଦ ଚାରିପ୍ରକାର । 
( ୧) ବର୍ତମାନ କାଳର କ୍ରିୟାପଦ 
( ୨) ଅତୀତ କାଳର କ୍ରିୟାପଦ 
(୩) ଭବିଷ୍ୟତ କାଳର କ୍ରିୟାପଦ 
(୪) ନିତ୍ୟ କାଳର କ୍ରିୟାପଦ 
ତୁମେ ନିମ୍ନଲିଖିତ ବାକ୍ଯଗୁଡ଼ିକରେ କ୍ରିୟାପଦଗୁଡ଼ିକୁ ଚିହ୍ନାଅ ଏବଂ 
ସେଗୁଡ଼ିକ କେଉଁ କେଉଁ କାଳର କ୍ରିୟାପଦ ଲେଖ- 
ଭଗତ ସିଂ ଦେଶପାଇଁ ପ୍ରାଣ ଦେଇଥିଲେ । 
ଗୀତା ଭଲ ଗୀତ ଗାଏ । 
କାଲି ପ୍ରଧାନଶିକ୍ଷକ ଓଡ଼ିଆ କବିତା ପଢ଼ାଇବେ । 
କୃଷକମାନେ ଫସଲ କାଟୁଛନ୍ତି । 
ବର୍ଷାରତୁରେ କଦମ୍ବ ଫୁଲ ଫୁଟେ । 
ଗୋବିନ୍ଦ ନୀଳଗିରି ଯାଇଥିଲା । 
ଆସନ୍ତାକାଲି ପ୍ରଧାନମନ୍ତ୍ରୀ ବିଦେଶ ଯିବେ । 


ଆମ ଓଡ଼ିଆ ବ୍ୟାକରଣ ॥ ୨୫ 


ନିମ୍ବଲିଖିତ କ୍ରିୟାପଦଗୁଡ଼ିକୁ ବିଭିନ୍ନ କାଳର କ୍ରିୟାପଦରେ ପରିଣତ କର । 
ଯେପରି- 
ହସେ ହସୁଛି ହସିଲା ହସୁଥିଲା ହସିବ ହସୁଥିବ 


ଭୁଶ କା ଉ ତାଶ ଜାନ ଏ+ 
କ୍ରିୟାପଦ ହେଉଛି ବାକ୍ୟର ପ୍ରଧାନପଦ । କାରଣ ବାକ୍ଯରେ ଯେତେ 


ପଦ ଥିଲେ ମଧ୍ୟ କ୍ରିୟାପଦଟି ନଥିଲେ ବାକ୍ୟର ଅର୍ଥ ଭଲ ଭାବେ ଜଣାପଡ଼େ 
ନାହିଁ { ଯେପରି- 

ଭଗତ ସିଂ ଦେଶପାଇଁ ପ୍ରାଣ ଦେଇଥିଲେ । 

ଏଥିରେ ' ଦେଇଥିଲେ କ୍ରିୟାପଦଟି ନ ଦିଆଗଲେ ବାକ୍ୟର ଅର୍ଥ ଭଲ 
ଭାବେ ଜଣାପଡ଼ିବ ନାହିଁ । 


କ୍ରିୟାପଦ ଅଟଇ ତ ବାକ୍ଯର ରାଣୀ 
ତା ବିନା ବାକ୍ଯର ଅର୍ଥ ନହୁଏ ଜାଣି । 
ସବୁପଦ ସଙ୍ଗେ ଥାଏ ସମ୍ବନ୍ଧ ତାର 
ତେଣୁ ବାକ୍ଯଟି ଅଟଇ ତା ପରିବାର । 

୨୬ ॥ ଆମ ଓଡ଼ିଆ ବ୍ୟାକରଣ 


ଅଭିଧାନରୁ ଅର୍ଥ ଜାଣିବା 


ବନ୍ଦନା ଖଣ୍ଡିଏ ପତ୍ରିକା ପଢୁଥିଲା । ସେଥିରେ ଗୋଟିଏ ସ୍ଥାନରେ ' ପାଦପ' 
ଶବ୍ଦଟି ବ୍ୟବହୃତ ହୋଇଥିଲା । ବନ୍ଦନା ତାହାର ଅର୍ଥ ବୁଝିପାରିଲା ନାହିଁ । 
ଶିକ୍ଷୟତ୍ରୀଙ୍କୁ ପଚାରିଲା । ଶିକ୍ଷୟତ୍ରୀ ତାକୁ ଅଭିଧାନ ବହିଟିଏ ଦେଇ ସେଥିରୁ 
' ପାଦପ' ଶବ୍ଦର ଅର୍ଥ ଜାଣିବାପାଇଁ କହିଲେ | କିନ୍ତୁ ' ପାଦପ' ଶବ୍ଦଟି 
ଅଭିଧାନରେ କେଉଁଠି ଲେଖା ହୋଇଛି, ବନ୍ଦନା ଜାଣି ପାରିଲା ନାହିଁ | ତହୁଁ 
ଶିକ୍ଷୟିତ୍ରୀ ତାକୁ ଅଭିଧାନରୁ ଅର୍ଥ ବୁଝାଇବାର ସୁତ୍ର ବତାଇଲେ । ସେ ପ୍ରଥମେ 
କେତେଗୁଡ଼ିଏ ଶବ୍ଦ ଲେଖିବାକୁ ଦେଲେ ଏବଂ ବର୍ଣ୍ରମାଳାର କ୍ରମ ଅନୁସାରେ 


ସଜାଇବାକୁ କହିଲେ । 
ଶିକ୍ଷୟତ୍ରୀ ଡାକିଲେ, ବନ୍ଦନା ଲେଖିଲା- 
ଖଇର ଜଉ ଟଙ୍କା 
ଲୟ ଥୟ କପାଳ 
ଇଟା ମକା ଚତୁର 
ଅଗ ଛତା ହଳ 


ବନ୍ଦନା ତ ଆଗରୁ ଓଡ଼ିଆ ବର୍ଣ୍ଣମାଳା ଜାଣିଥିଲା । ସେ ବର୍ଣ୍ରମାଳାର କ୍ରମ 
ଅନୁସାରେ ଶବ୍ଦଗୁଡ଼ିକୁ ସଜାଇ ଲେଖିଲା- 


ଆମ ଓଡ଼ିଆ ବ୍ୟାକରଣ ॥ ୨୭ 


ଅଗ ଚତୁର ଥୟ 


ଇଟା ଛତା ମକା 
କପାଳ ଜଉ ଲୟ 
ଖଇର ଟଙ୍କା ହଳ 


ତା ପରେ ଶିକ୍ଷୟିତ୍ରୀ ତାକୁ ଆଉ କେତେଗୁଡ଼ିଏ ଶବ୍ଦ ସଜାଇ ଲେଖିବାପାଇଁ 
ଦେଲେ- । 


କାମ ଗେଲ ସୁନା 
ଚୋରି କୌଶଳ କୀଟ 
ଦିନ ଖାତା ଛେଲି 
ବୁଟ କୃଷକ ହିତ 


ବନ୍ଦନା ଲକ୍ଷ୍ୟକଲା, ଏଥର ଶବ୍ଦଗୁଡ଼ିକର ମୁଳ ଅକ୍ଷରରେ ଆ କାର, 
ହ୍ରସ୍ଵ୍‌ ଇକାର, ଦୀର୍ଘ ଭକାର, ହୁସ୍ଵ ଉକାର, ଦୀର୍ଘ ଭକାର ଆଦି ରହିଛି | ସେ 
ବର୍ଣ୍ର ଏବଂ ଆ କାର, ହ୍ରସ୍ଵ ଇକାର, ହ୍ରସ୍ଵ ଉକାର ପ୍ରଭୂତି, ଉଭୟକୁ କ୍ରମ 
ଅନୁସାରେ ରଖି ଶବ୍ଦଗୁଡ଼ିକୁ ସଜାଇଲା । 


କାମ ଖାତା ଦିନ 
କୀଟ ଗେଲ ବୁଟ 
କୃଷକ ଚୋରି ସୁନା 
କୌଶଳ ଛେଲି ହିତ' 


ଶିକ୍ଷୟିତ୍ରୀ ଆନନ୍ଦିତ ହୋଇ କହିଲେ, ବର୍ତମାନ ତୁମେ ଅଭିଧାନ ବହିରେ 
' ପାଦପ' ଶବ୍ଦଟି କେଉଁଠି ଅଛି, ବାହାର କର ଏବଂ ତାହାର ଅର୍ଥ କଅଣ 
ଲେଖାହୋଇଛି, କହ | ବନ୍ଦନା ଏଥର ଶବ୍ଦଟି ପାଇପାରିଲା ଏବଂ ଜାଣିଲା 
ଯେ ' ପାଦପ' ର ଅର୍ଥ ଗଛ | 


୨୮ ॥ଜ ଆମ ଓଡ଼ିଆ ବ୍ୟାକରଣ 


ଶବ୍ଦଗୁଡ଼ିକର ଅର୍ଥ ଅଭିଧାନ ଦେଖି ଲେଖ । 
। ଧରଣୀ ବାତଡୁଳ କୁସୁମ 
ସଲିଳ ତୁରନ୍ତ ତୁଷାର ମାନସ 
ବିହଙ୍ଗ ଘୋଟକ କାନନ ରଜନୀ 
ରବି ବିଶାଳ ଅଖିଳ ସାଗର 


କଠିନ ଶବ୍ଦର ଅର୍ଥ ଜାଣିବାକୁ 
ସାହା ଅଟେ ଅଭିଧାନ 
ଅଭିଧାନ ଯେହୁ ଦେଖି ଜାଣେ ତାର 


ବଢ଼ଇ ସାହିତ୍ୟ ଜ୍ଞାନ । 





ଆମ ଓଡ଼ିଆ ବ୍ୟାକରଣ # ୨୯ 


କିଏ, କଅଣ ୨? 


(କ) ପିଲାଟି ଛବି ଆଙ୍ଗୁଛି | 

(ଖ) ମାଆ ପୁଅକୁ କ୍ଷୀର ପିଆଇଲେ । 

(ଗ) ଆମ୍ବ ପାଚିଲାଣି । 

ପ୍ରଥମ ବାକ୍ୟରେ “ ଆଙ୍କଗୁଛି ' କ୍ରିୟାପଦ, ଦ୍ବିତୀୟ ବାକ୍ୟରେ “ ପିଆଇଲେ' 
କ୍ରିୟାପଦ ଏବଂ ତୃତୀୟ ବାକ୍ୟରେ “ ପାଚିଲାଣି' କ୍ରିୟାପଦ ଅଟେ । ଏହି 
କ୍ରିୟାପଦଗୁଡ଼ିକର ମୁଳରେ ଆମେ କିଏ କିମ୍ବା କଅଣ ଲଗାଇ ପ୍ରଶ୍ନ ପଚାରିବା 
ଏବଂ ଉତ୍ତରରେ କି କି ପଦ ମିଳୁଛି ଦେଖିବା । 


ପ୍ରଶ୍ନ ଉତ୍ତର 
କିଏ ଆଙ୍ଗୁଛି ? ପିଲାଟି 
କିଏ ପିଆଇଲେ ? ମାଆ 
କଅଣ ପାଚିଲାଣି ? ଆମ୍ବ 


ଏଠାରେ “ ପିଲାଟି' 'ମାଆ' ଏବଂ “ଆମ୍ବ' ଗୋଟିଏ ଗୋଟିଏ 
କର୍ତା କାରକ । କାରଣ- 

କ୍ରିୟାପଦର ପୂର୍ବରୁ କିଏ ବା କଅଣ ଲଗାଇ ପ୍ରଶ୍ନ କଲେ ଉତ୍ତରରେ 
ଯେଉଁ ପଦ ମିଳେ, ତାହା କର୍ତାକାରକ । 

ତୁମେ ନିମ୍ନଲିଖିତ ବାକ୍ୟଗୁଡ଼ିକରେ କର୍ରାକାରକ ଚିହ୍ନାଅ । 

(କ) ବାପା ଆଜି ମୁମ୍ବାଇରୁ ଆସିବେ । 


୩୦ ୫8 ଆମ ଓଡ଼ିଆ ବ୍ୟାକରଣ 


( ଖ) ଆଉ ଲୋକମାନେ ସେଠାକୁ ଯାଉନାହାନଟ୍ତି । 

( ଗ) ବର୍ଷାଦିନେ କଦମ୍ବଫୁୂଲ ଫୂଟେ | 

(ଘ) ହଠାତ୍‌ ଏକ ପ୍ରଚଣ୍ଡ ଶବ୍ଦ ଶୁଭିଲା । 

( ଙ) ଯବାନମାନେ ଶଦୃସୈନ୍ୟଙ୍କୁ ହଟାଇଦେଲେ । 

ନିମ୍ନଲିଖିତ ବାକ୍ଯମାନଙ୍କରେ ଶୂନ୍ଯସ୍ଥାନରେ ଉପଯୁକ୍ତ କର୍ତାକାରକ ଦିଅ- 
(କ) ...... ଚଉଦ ବର୍ଷ ପାଇଁ ବନକୁ ଯାଇଥିଲେ । 

(ଖ) ଆକାଶରେ ...... ଘୋଟି ଆସିଲା । 


(ଗ) ଛୁଟି ହେଲେ ...... ସ୍କୁଲ୍‌ରୁ ଫେରନ୍ତ । 
(ଘ) ଆମ ଗୀ ପାଖରେ ...... ବହୁଅଛି । 
କେ ୭ ଡାଳକୁ ଡାଳ ଡେଉଛନ୍ତି । 





ଆମ ଓଡ଼ିଆ ବ୍ୟାକରଣ # ୩୧ 


କାହାକୁ, କଅଣ ? 


(କ) ଶିକ୍ଷକ ଛାତ୍ରଟିକୁ ବୁଝାଇଦେଲେ । 

(ଖ) ରତ୍ନା ଫୁଲଗଛ ଲଗାଉଛି । 

ପ୍ରଥମ ବାକ୍ୟରେ ' ବୁଝାଇଦେଲେ'” କ୍ରିୟାପଦ ଏବଂ ଦ୍ବିତୀୟ ବାକ୍ୟରେ 
'ଲଗାଉଛି' କ୍ରିୟାପଦ | ଆମେ କ୍ରୟାପଦର ମୁଳରେ କାହାକୁ ବା କଅଣ 
ଲଗାଇ ପ୍ରଶ୍ନ କରିବା ଏବଂ ଉତ୍ତରରେ କି କି ପଦ ମିଳୁଛି, ଦେଖିବା | 


ପ୍ରଶ୍ନ ଉତ୍ତର 
କାହାକୁ ବୁଝାଇଦେଲେ ? ଛାତ୍ରଟିକୁ 
କଅଣ ଲଗାଉଛି ? ଫୁଲଗଛ ( ଫୂଲଗଛକୁ ) 


କ୍ରିୟାପଦର ପୂର୍ବରୁ କାହାକୁ ବା କଅଣ ଲଗାଇ ପ୍ରଶ୍ନ କଲେ 
ଭତ୍ତରରେ ଯେଉଁ ପଦ ମିଳେ, ତାହା କର୍ମକାରକ | 

ଉପର ବାକ୍ୟ ଦୁଇଟିରେ “ ଛାତ୍ରଟିକୁ" ଏବଂ ' ଫୁଲଗଛ ' କର୍ମକାରକ | 

ତୁମେ ନିମ୍ନଲିଖିତ ବାକ୍ୟଗୁଡ଼ିକରେ କର୍ମକାରକ ଚିହ୍ଵାଅ । 

( କ) ଶିଳ୍ପୀମାନେ କୋଣାର୍କ ମନ୍ଦିର ଗଢ଼ିଥିଲେ । 

(ଖ) ମଣିଷ ବିପଦବେଳେ ଶଶ୍ଵରଙ୍କୁ ଡାକେ । 

(ଗ) ହରି ହାଟରେ କଦଳୀ ବିକିଲା | 

( ଘ) ମୁଁ ମୁମାଇ ଗଲେ ତୁମକୁ କହିବି | 

(ଙ) ସେ ପ୍ରତିଦିନ ସକାଳେ ଖବରକାଗଜ ପଢ଼ଡି । 

୩୨ ॥୩ ଆମ ଓଡ଼ିଆ ବ୍ଯାକରଣ 


କାହାଦ୍ଵାରା, କାହିଁରେ ? 


(କ) ଆଗେ ଲୋକମାନେ ପରକଲମଦ୍‌ାରା ଲେଖୁଥିଲେ । 

(ଖ) କୁଳମଣି କୁରାଢ଼ିରେ କାଠ ଚିରୁଛି | 

ପ୍ରଥମ ବାକ୍ୟରେ “ ଲେଖୁଥିଲେ” କ୍ରିୟାପଦ ଏବଂ ଦ୍ଵିତୀୟ ବାକ୍ଯରେ 
“ ଚିରୁଛି' କ୍ରିୟାପଦ । ଏହି କ୍ରିୟାପଦ ଦୁଇଟିର ମୂଳରେ ଆମେ କାହାଦ୍ଵାରା 
ବା କାହିଁରେ ଲଗାଇ ପ୍ରଶ୍ନ କରିବା ଏବଂ ଉତ୍ତରରେ କି କି ପଦ ମିଳୁଛି, 
ଦେଖିବା । 


ପ୍ରଶ୍ନ ଉତ୍ତର 
କାହାଦ୍ଵାରା ଲେଖୁଥିଲେ ୨ ପରକଲମମଦ୍ବାରା 
କାହରେ ଚିରୁଛି ? କୁରାଢ଼ିରେ 


କ୍ରିୟାପଦ ପୂର୍ବରୁ କାହାଦ୍ଵାରା ବା କାହିଁରେ ଲଗାଇ ପ୍ରଶ୍ନ କଲେ 
ଉତ୍ତରରେ ଯେଉଁ ପଦ ମିଳେ, ତାହାକୁ କରଣ କାରକ କହନ୍ତି । 

ଉପର ବାକ୍ୟ ଦୁଇଟିରେ “ ପରକମଲମଦ୍ବାରା '” ଏବଂ “ କୁରାଢ଼ି ରେଂ 
କରଣକାରକ | 

ତୁମେ ନିମ୍ନଲିଖିତ ବାକ୍ଯମାନଙ୍କରେ କରଣ କାରକଗୁଡ଼ିକୁ ଚିହ୍ଲାଅ । 

(କ) ଯଦୁ ଜାଲରେ ମାଛ ଧରେ !। 

( ଖ) କୃଷକମାନେ ଲଙ୍ଗଳଦ୍ଵାରା ହଳ କରନ୍ତି । 

(ଗ) ବିମଳା ଛୁରୀରେ ଆମ୍ବ କାଟୁଛି । 

(ଘ) ଲୋକେ କଂଂପ୍ୟୁଟରଦ୍ଵାରା ଅନେକ କଥା ଜାଣୁଛନ୍ତି । 

(ଙ) ହନୁମାନ୍‌ ଗଦାରେ ଅସୁରମାନଙ୍କୁ ମାରିପକାଇଲେ | 


3 ¬ 9 1 ୬୭୭-% 


ଆମ ଓଡ଼ିଆ ବ୍ୟାକରଣ ॥ ୩୩ 


କାହାପାଇଁ, କଅଣପାଇଁ ? 


(କ) ମଧୁବାବୁ ସର୍ବଦା ଓଡ଼ିଶାପାଇଁ ଭାବୁଥିଲେ | 
( ଖ) ଜ୍ଞାନଅର୍ଜନମାଇଁ ଛାତ୍ରଛାତ୍ରୀମାନେ ବହି ପଢ଼ନ୍ତି । 
ପ୍ରଥମ ବାକ୍ୟରେ “` ଭାବୁଥିଲେ' କ୍ରିୟାପଦ ଏବଂ ଦ୍ଵିତୀୟ ବାକ୍ଯରେ 
“ପଢ଼ନ୍ତିଂ କ୍ରିୟାପଦ । ଏହି କ୍ରିୟାପଦ ଦୁଇଟିର ମୂଳରେ ଆମେ କାହାପାଇଁ 
ବା କଅଣପାଇଁ ଲଗାଇ ପ୍ରଶ୍ଵ କଲେ ଉତ୍ତରରେ କି କି ପଦ ମିଳୁଛି, ଦେଖିବା | 
ପ୍ରଶ୍ଵ ଉତ୍ତର 
କାହାପାଇଁ ଭାବୁଥିଲେ ? ଓଡ଼ିଶାପାଇଁ 
କଅଣପାଇଁ ପଢ଼ନ୍ତି ? ଜ୍ଞାନଅର୍ଜନପାଇଁ 
କ୍ରିୟାପଦର ପୁର୍ବରୁ କାହାପାଇଁ ବା କଅଣପାଇଁ ଲଗାଇ ପ୍ରଶ୍ନ କଲେ 
ଉତ୍ତରରେ ଯେଉଁ ପଦ ମିଳେ, ତାହାକୁ ସଂପ୍ରଦାନ କାରକ ବା ନିମିତ୍ତ 
କାରକ କହନ୍ତି । 
ଉପର ବାକ୍ୟ ଦୁଇଟିରେ “ ଓଡ଼ିଶାପାଇଁ ' ଏବଂ ' ଜ୍ଞାନଅର୍ଜନପାଇଁ ' ଦୁଇଟି 
ସଂପ୍ରଦାନ କାରକ ବା ନିମିତ୍ତ କାରକ । 
' ଓଡ଼ିଶାପାଇଁ” ପରିବରତୋେ ଆମେ ଯଦି ' ଓଡ଼ିଶାନିମନ୍ତେଂ କହିବା, ତେବେ 
ଅର୍ଥ ମଧ୍ୟ ଠିକ୍‌ ରହିବ । 
ସେହିପରି ' ଜ୍ଞାନଅର୍ଜନପାଇଁ ' ପରିବର୍ତେ ' ଜ୍ଞାନଅର୍ଜନନିମନ୍ତେ ' କହିଲେ 
ଅର୍ଥ ମଧ୍ୟ ଠିକ୍‌ ରହିବ । ତେଣୁ ନିମନ୍ତେ, ନିମିତ, ସକାଶେ, କୁ, ପରଭୂତିକୁ 
ମଧ୍ୟ ' ପାଇଁ? ପରିବର୍ତେ ବ୍ୟବହାର କରାଯାଇପାରେ । 


୩୪ ହ ଆମ ଓଡ଼ିଆ ବ୍ୟାକରଣ 


ତୁମେ ନିମ୍ବଲିଖିତ ବାକ୍ଯମାନଙ୍କରେ ସଂପ୍ରଦାନ କାରକଗୁଡ଼ିକୁ ଚିହ୍ଲାଅ । 
( କ) ମାଆ ପୁଅନିମନ୍ତେ ବହି କିଣିଲେ । 

( ଖ) ରାମଚନ୍ଦ୍ର ପିତାଙ୍କ ସତ୍ଯରକ୍ଷାନିମିତ୍ତ ବନକୁ ଗଲେ । 

(ଗ) ସତ କହିବାକୁ କିଆଁ ଡରିବି । 

(ଘ) ଆସନସକାଶେ ବୃଦ୍ଧେ ଏଡ଼େ ବାଇ । 

(ଙ) କଲରା ଖାଇବାକୁ ପିତା, କିନ୍ତୁ ଦେହକୁ ହିତ । 

(ଚ) ପିତାମାତା ପିଲାଙ୍କପାଇଁ ବହୁତ କଷ୍ଟ ସହନ୍ତି । 

(ଛ) ଭୀମ ଭୋଇ ଜଗତନିମନ୍ତେ ପ୍ରାର୍ଥନା କରୁଥିଲେ । 





ଆମ ଓଡ଼ିଆ ବ୍ୟାକରଣ „# ୩୫ 


କାହାଠାରୁ, କେଉଠାରୁ ? 


( କ) ବନ୍ଦିତା ନନ୍ଦିତାଠାରୁ ବହି ନେଲା । 
( ଖ) ପାଚିଲା ଆମ୍ବଗୁଡ଼ିଏ ଗଛରୁ ଝଡ଼ିଲା | 
ପ୍ରଥମ ବାକ୍ୟରେ ' ନେଲା ' କ୍ରିୟାପଦ ଏବଂ ଦ୍ବିତୀୟ ବାକ୍ୟରେ ' ଝ ଡ଼ିଲା” 
କ୍ରିୟାପଦ । ଏହି କ୍ରିୟାପଦ ଦୁଇଟିର ପୂର୍ବରୁ ଆମେ କାହାଠାରୁ ବା କେଉଁଠାରୁ 
ଲଗାଇ ପ୍ରଶ୍ଵ କରିବା ଏବଂ ଉତ୍ତରରେ କି କି ପଦ ମିଳୁଛି ଦେଖିବା । 
ପ୍ରଶ୍ନ ଉତ୍ତର 
କାହାଠାରୁ ନେଲା ? ନନ୍ଦିତାଠାରୁ 
କେଉଠାରୁ ଝଡ଼ିଲା ୨ ଗଛରୁ 
କ୍ରିୟାପଦର ପୂର୍ବରୁ କାହାଠାରୁ ବା କେଉଁଠାରୁ ଲଗାଇ ପ୍ରଶ୍ନ କଲେ 
ଉତ୍ତରରେ ଯେଉଁ ପଦ ମିଳେ, ତାହାକୁ ଅପାଦାନ କାରକ କହନତି | 
ଉପର ବାକ୍ୟ ଦୁଇଟିରେ ` ନନ୍ଦିତାଠାରୁ” ଏବଂ ' ଗଛରୁ” ଦୁଇଟି ଅପାଦାନ 
କାରକ । 
ତୁମେ ନିମ୍ନଲିଖିତ ବାକ୍ୟମାନଙ୍କରେ ଅପାଦାନ କାରକ ଚିହ୍ଲାଅ । 
(କ) ସୈନ୍ଯମାନେ ଉଡ଼ାଜାହାଜରୁ ଡେଇଲେ । 
( ଖ) ଶ୍ରୀକୃଷ୍ଣ ଗୁରୁଙ୍କଠାରୁ ବିଦ୍ୟାଶିକ୍ଷା କଲେ । 
(ଗ) ଫଟା ମାଠିଆରୁ ପାଣି ଝରେ । 
(ଘ) ଗଙ୍ଗାନଦୀ ହିମାଳୟରୁ ବାହାରିଅଛି । 
( ଙ) ବୃକ୍ଷଠାରୁ ଆମେ ବହୁତ ଉପକାର ପାଉଁ | 


3592) 1୭୭୧ 


୩୬ ଛ ଆମ ଓଡ଼ିଆ ବ୍ୟାକରଣ 


କାହାର ୨ 


(କ) ଶିକ୍ଷକ ପିଲାଙ୍କର କଥା ଆନନ୍ଦରେ ଶୁଣିଲେ । 

( ଖ) ସାଙ୍ଗର ଖାତାରୁ ଶ୍ୟାମ ଅଙ୍କଟି ବୁଝିନେଲା । 

ପ୍ରଥମ ବାକ୍ଯରେ “ଶୁଣିଲେ” କ୍ରିୟାପଦ ଏବଂ ଦ୍ଵିତୀୟ ବାକ୍ଯରେ 
'ବୁଝିନେଲା' କ୍ରିୟାପଦ | ଆମେ ଯଦି ଏହି କ୍ରିୟାପଦ ଦୁଇଟିର ପୁର୍ବରେ 
“ କାହାର” ଲଗାଇ ପ୍ରଶ୍ଵ କରିବା- 

କାହାର ଶୁଣିଲେ ? 

.କାହାର ବୁଝିନେଲା ? 

ଆମେ ଉତ୍ତରରେ କୌଣସି ପଦ ପାଇପାରିବା ନାହିଁ । ଏଭଳି ପ୍ରଶ୍ନ 
ପଚାରିବା ମଧ୍ୟ ଠିକ୍‌ ହେଉନାହିଁ । କିନ୍ତୁ ଆମେ ଯଦି ପ୍ରଶ୍ନ କରିବା- 


ପ୍ରଶ୍ନ ଭତ୍ତର 
କାହାର କଥା ?୮ ପିଲାଙ୍କର 
କାହାର ଖାତାରୁ ୧? ସାଙ୍ଗର 


ତେବେ ଉତ୍ତରରେ ପଦ ପାଇପାରିବା । ପ୍ରଶ୍ନ ମଧ୍ୟ ଠିକ୍‌ ହେବ । 

ତେଣୁ ଜଣାପଡ଼ିଲା, କ୍ରିୟାପଦର ପୂର୍ବରୁ ' କାହାର ' ଲଗାଇ ପ୍ରଶ୍ନ କରିହୁଏ 
ନାହିଁ । ଅନ୍ୟ କୌଣସି ପଦ ପୂର୍ବରୁ “ କାହାର ' ଲଗାଇ ପ୍ରଶ୍ନ କରିହୁଏ ଏବଂ 
ଉତ୍ତର ମିଳେ । 

କ୍ରିୟାପଦ ଛଡ଼ା ଅନ୍ଯ କୌଣସି ପଦର ପୂର୍ବରୁ “କାହାର” 
ଲଗାଇ ପ୍ରଶ୍ନ କଲେ ଉତ୍ତରରେ ଯେଉଁ ପଦଟି ମିଳେ, ତାହାକୁ 
ସମ୍ବନ୍ଧ ପଦ କହନ୍ତି । 


ଆମ ଓଡ଼ିଆ ବ୍ୟାକରଣ ୫ ୩୭ 


ଉପର ବାକ୍ୟ ଦୁଇଟିରେ “ ପିଲାଙ୍କରଂ ଏବଂ '“ ସାଙ୍ଗର” ଦୁଇଟି 
ସମ୍ବନ୍ଧ ପଦ । 

ତୁମେ ନିମ୍ନଲିଖିତ ବାକ୍ୟମାନଙ୍କରେ ସମ୍ମନ୍ଧ ପଦ ଚିହ୍ନାଅ । 

(କ) ଲୋକଙ୍କର ଉନ୍ନତିପାଇଁ ସରକାର ବହୁତ ଚେଷ୍ଟା କରୁଛନ୍ତି | 

( ଖ) ଗୁଣୀଲୋକ ଗୁଣର ମୁଲ୍ୟ ବୁଝନ୍ତି । 

(ଗ) ଗୁରୁଜନଙ୍କ ଉପଦେଶ ମାନିବା ଉଚିତ | 

(ଘ) ବରଗଛର ଓହଳ ଭୂଇଁକୁ ଲାଗିଥାଏ | 

(ଡଙ) ସମୁଦ୍ରର ଜଳ ଲୁଣିଆ । 

(ଚ) ଛାତ୍ରାବାସରେ ରହିଲେ ପିଲାମାନଙ୍କର ଚାଲିଚଳଣ ବଦଳିଯାଏ । 

(ଛ) ମହାତ୍ନାଗାନ୍ଧୀଙ୍କର ନାମ କିଏ ନଜାଣେ ? 





୩୮ ॥ ଆମ ଓଡ଼ିଆ ବ୍ୟାକରଣ 


କେଉଁଠାରେ, କେତେବେଳେ ? 


(କ) ନରହରି ବାବୁ ଗାଆଁରେ ରହନ୍ତି । 
(ଖ) ରାତିରେ ନକ୍ଷତ୍ରସବୁ ଦେଖାଯାଆନ୍ତି । 
ପ୍ରଥମ ବାକ୍ଯରେ “ରହନ୍ତିଂ କ୍ରିୟାପଦ ଏବଂ ଦ୍ବିତୀୟ ବାକ୍ଯରେ 
'ଦେଖାଯାଆନ୍ତି' କ୍ରିୟାପଦ । ଏହି କ୍ରିୟାପଦ ଦୁଇଟିର ମୂଳରେ ଆମେ 
କେଉଁଠାରେ ବା କେତେବେଳେ ଲଗାଇ ପ୍ରଶ୍ଵ କରିବା ଏବଂ ଉତ୍ତରରେ 
କେଉଁ କେଉଁ ପଦ ମିଳୁଛି, ଦେଖିବା | 
ପ୍ରଶ୍ନ ଉତ୍ତର 
କେଉଁଠାରେ ରହନ୍ତି ? ଗାଆଁରେ 
କେତେବେଳେ ଦେଖାଯାଆନ୍ତି ? ରାତିରେ 
କ୍ରିୟାପଦର ମୂଳରେ କେଉଁଠାରେ ବା କେତେବେଳେ ଲଗାଇ 
ପ୍ରଶ୍ନ କଲେ ଉତ୍ତରରେ ଯେଉଁ ପଦ ମିଳେ, ତାହାକୁ ଅଧିକରଣ 
କାରକ କହଚି । 
ଉପର ବାକ୍ଯୟଦୁଇଟିରେ “ ଗାଆଁରେ' ଏବଂ “ରାତିରେ” ଦୁଇଟି 
ଅଧିକରଣ କାରକ । 
ତୁମେ ନିମ୍ନଲିଖିତ ବାକ୍ୟଗୁଡ଼ିକରେ ଅଧିକରଣ କାରକ ଚିହ୍ନାଇଦିଅ । 
(କ) ବସନ୍ତ ରତୁରେ ଦକ୍ଷିଣ ଦିଗରୁ ପବନ ବହେ । 
( ଖ) ସମୁଦ୍ରରେ ମଧ୍ୟ ଅସଂଖ୍ୟ ପ୍ରକାର ପ୍ରାଣୀ ଅଛନ୍ତି । 


ଆମ ଓଡ଼ିଆ ବ୍ୟାକରଣ ଜ ୩୯ 


(ଗ) ଉଭର ଦିଗେ ଗଛ ଡାଳେ, ପେଚା ରାବିଲା ରାତ୍ରିକାଳେ । 
(ଘ) ନଦୀରେ ମାଛ ପହରୁଛନ୍ତି । 
(ଙ) ବାପା ଦିନରେ ଆଦୌ ଶୁଅଚି ନାହିଁ । 
ଆମ ଗାଆଁ ପାଖେ ନଭ ବହିଯାଏ 
ନଭକୂଳେ ଆମ୍ବତୋଟା 
ସେହି ତୋଟା ତଳେ ରହେ କୋକି ଏକା 
ଖାଇପିଇ କେଡ଼େ ମୋଟା । 


ପୋଖରୀରେ କଇଁଫଲ ଆକାଶରେ କହ୍ଲନ 
କ୍ଷେତରେ ଧାନଫସଲ ହରେ ଜନମନ । 


୨ 
ର ଲସ 

୪୦ ୫ ଆମ ଓଡ଼ିଆ ବ୍ୟାକରଣ 


ବିଶେଷ୍ଯ ପଦ 


ଭାରତ - ଏକ ଦେଶର ନାମ 
ମନୁଷ୍ଯ - ଏକ ଜାତିର ନାମ 

ଲୁହା - ଏକ ପ୍ରକାର ବସ୍ତୁର ନାମ 
ଦୟା - ଏକ ଗୁଣର ନାମ 

ପଠନ - ଏକ କାର୍ଯ୍ୟର ନାମ 


ଯେକୌଣସି ନାମକୁ ବିଶେଷ୍ଯ ପଦ କୁହାଯାଏ । 

ଭାରତ, ମନୁଷ୍ଯ, ଲୁହା, ଦୟା, ପଠନ- ଏଗୁଡ଼ିକ ଗୋଟିଏ ଗୋଟିଏ 
ବିଶେଷ୍ୟ ପଦ । 

ସମସ୍ତ ନାମକୁ ପାଞ୍ଚ ଭାଗ କରାଯାଇପାରେ । ଯଥା- 

( ୧) ସଂଜ୍ଞା ବୁଝାଉଥିବା ନାମ- ଭାରତ, ବାଲ୍ମୀକି, କାଳିଦାସ, ହିମାଳୟ, 
ମହାନଦୀ, ପାରାଦ୍ଵୀପ, ଚିଲିକା, ପୁରୀ, ଭୁବନେଶ୍ବର, ଦୁର୍ଗା, ଚନ୍ଦ୍ର, ସୂର୍ଯ୍ଯ 
ପ୍ରଭୃତି । 

ସଂଜ୍ଞାବୁଝାଉଥିବା ନାମ କେବଳ ଜଣକୁ ବା ଗୋଟିଏକୁ ବୁଝାଏ । 

( ୨) ଜାତି ବୁଝାଉଥିବା ନାମ- ମନୁଷ୍ଯ, ପଶୁ, ସିଂହ, ବାଘ, ପକ୍ଷୀ, 
କୁଆ, ପର୍ବତ, ନଦୀ, ହୃଦ, ଦେଶ, ଗାଭ, ଛେଳି ପଭୂତି | 

' ମନୁଷ୍ଯ" ବୋଇଲେ ଅନେକ ମନୁଷ୍ଯ, ' ପର୍ବତ, ବୋଇଲେ ଅନେକ 
ପର୍ବତ, “ ନଦୀ' ବୋଇଲେ ଅନେକ ନଦୀ, 'କୁଆଂ ବୋଇଲେ ଅନେକ 


ଆମ ଓଡ଼ିଆ ବ୍ୟାକରଣ ^ ୪୧ 


କୁଆ, ' ଦେଶ” ବୋଇଲେ ଅନେକ ଦେଶ | ଏହିପରି ଜାତି ବୁଝାଉଥିବା 
ନାମ ଅନେକଙ୍କୁ ବୁଝାଏ । 

(୩) ବସ୍ତୁ ବୁଝାଉଥିବା ନାମ- ମାଟି, ପାଣି, ପଥର, ବାଲି, କାଠ, 
ଗୁଡ଼, ଚିନି, ଲୁହା, ତମ୍ବା, ସୁନା, କ୍ଷୀର, ମହୁ ପ୍ରଭୂତି । 

( ୪) ଗୁଣ ବା ଅବସ୍ତ୍ରା ବୁଝାଉଥିବା ନାମ- ଦୟା, କ୍ଷମା, ସ୍ନେହ, ମମତା, 
ଧୈର୍ଯ୍ୟ, ବୀରତ୍‌, ଗର୍ବ, ଦୁଷ୍ଟାମି, ମୂର୍ଖତା, ଶୈଶବ, ବାର୍ଦକ୍ଯ, ଦରିଦ୍ରତା 
ପ୍ରଭୂତି । 

' ଗୁଣ” ବୋଇଲେ ଭଲଗୁଣ ଓ ମନ୍ଦଗୁଣ ଉଭୟକୁ ବୁଝାଏ | ଯେପରି- 
ଦୟା ମନୁଷ୍ୟର ଏକ ଭଲଗୁଣ, ଗର୍ବ ଏକ ମନ୍ଦଗୁଣ । 

କାର୍ଯ୍ୟ ବୁଝାଉଥିବା ନାମ- ପଢ଼ିବା, ଦେଖିବା, ଧାଇଁବା, କହିବା, ଶୁଣିବା, 
ଲେଖିବା, ଭ୍ରମଣ, ଶୟନ, ଭୋଜନ, ଗମନ, ରନ୍ଧନ, ଦର୍ଶନ ପରଭୂତି | 

ଅତଏବ ବିଶେଷ୍ୟ ପଦ ପାଞ୍ଚ ପ୍ରକାର- 

( ୧) ସଂଜ୍ଞା ବିଶେଷ୍ୟ 

( ୨) ଜାତି ବିଶେଷ୍ୟ 

(୩) ବସ୍ତୁ ବିଶେଷ୍ଯ 

(୪) ଗୁଣ ବା ଅବସ୍ତା ବିଶେଷ୍ୟ 
( ୫) କାର୍ଯ୍ୟ ବିଶେଷ୍ୟ 

ତୁମେ ନିମ୍ନଲିଖିତ ପଦଗୁଡ଼ିକ ମଧ୍ଯରୁ କିଏ କି ପ୍ରକାର ବିଶେଷ୍ୟ, 
ଚିହ୍ନାଇଦିଅ । 

ନେଉଳ, ବୈତରଣୀ, ଗୋଡ଼ି, ତୁଳା, ଆଗ୍ରା, ଇଟା, ବାଘ, କାଚ, 
କାଗଜ, ଦର୍ଶନ, ଚୋରି, ମିଛ, ସତ, କବି, କୃଷକ, ପେନ୍‌ସିଲ୍‌, ଖଟ, 
ଚନ୍ଦ୍ର/ ଶୈଶବ, କଟକ, ମୂଟଗ | 


୪୨ ॥ ଆମ ଓଡ଼ିଆ ବ୍ୟାକରଣ 


ନିମ୍ନଲିଖିତ ପ୍ରତ୍ୟେକ ବାକ୍ୟରେ ପାଞ୍ଚଟି ଲେଖାଏଁ ଏକାପ୍ରକାର ବିଶେଷ୍ୟ 
ଏବଂ ଗୋଟିଏ ଲେଖାଏଁ ଭିନ୍ନ ପ୍ରକାର ବିଶେଷ୍ୟ ଅଛି । ସେହି ଭିନ୍ନ ପ୍ରକାର 
ବିଶେଷ୍ୟଗୁଡ଼ିକୁ ଚିହ୍ନାଇଦିଅ । 
(କ) ମହୁ, ଚାଉଳ, ଚିନି, ସହର, କନ୍ଦ, କାଚ 
(ଖ) ଯୋଗାଣ, ରାନ୍ଧିବା, ଧୈର୍ଯ୍ୟନ ଖଟଣି, କାଟିବା, ବନ୍ଦାଣ 
(ଗ) ଦିଲ୍ଲୀ, ବୈଶାଖ, ପଥର, ଚୀନ୍‌, ଧଉଳିଗିରି, ପୁରୀ 
(ଘ) ଗାଭ, ବାଳକ, ପକ୍ଷୀ, ମଇଁଷି, ମୟୂରଭଞ୍ଜ, ମଣିଷ 
(ଙ) ଭକି, ସାହସ, ଭୟ, ବିନୟ, ମାଟି, ପାଣ୍ଡତ୍ୟ 
ନିମ୍ନଲିଖିତ ପଦ୍ୟରେ ବିଶେଷ୍ୟ ପଦଗୁଡ଼ିକୁ ଚିହ୍ନାଇଦିଅ । 
ନର ପଶୁ ପକ୍ଷୀ କୀଚ ତରୁ ଲତା ତୃଣ 
ସମସ୍ତଙ୍କୁ ମଙ୍ଗଳରେ ରଖ ନାରାୟଣ । 
ରାମ କୃଷ୍ଣ ମହମ୍ମଦ ଯୀଶୁ ବୁଦ୍ଧ ନାମେ 
ସୁଖ ଶାନ୍ତି ଖେଳିଯାଉ ପୁର ପଲ୍ଲ୍ୟ ଗ୍ରାମେ ।୭ 


+ [7 

ବାଘ ¬ବାଘୁଣ1ୀ୨ ମୁଗ-ମୁଗୁଣୀ 


ଯେଉଁ ଶବ୍ଦ କେବଳ ପୁରୁଷପ୍ରାଣୀକୁ ବୁଝାଏ, ତାହାକୁ ପୁଂଲିଙ୍ଗ ଶବ୍ଦ 
କହନ୍ତି । ଯେଉଁ ଶବ୍ଦ କେବଳ ସ୍ତ୍ରୀପ୍ରାଣୀକୁ ବୁଝାଏ, ତାହାକୁ ସ୍ତ୍ରୀଲିଙ୍ଗ ଶବ୍ଦ 
କହନ୍ତି । ଯେଉଁ ଶବ୍ଦପୁରୁଷ ପ୍ରାଣୀକୁ ବା ସ୍ତ୍ରୀପ୍ରାଣୀକୁ ବୁଝାଏ ନାହିଁ, ତାହାକୁ 
କ୍ଲୀବଲିଙ୍ଗ ଶବ୍ଦ କହନ୍ତି । 

ତଳେ ଦୁଇଟି ଲେଖାଏଁ ପୁଂଲିଙ୍ଗ ଶବ୍ଦ ଏବଂ ସେ ଦୁଇଟିର ସ୍ତୀଲିଙ୍ଗ ଶବ୍ଦ 
ଦିଆଗଲା । ତୁମେ ସେହି ଅନୁସାରେ ଶୁନ୍ୟସ୍ଥାନ ପୂରଣ କର । 


( କ) ବାଘ - ବାଘୁଣୀ ମୂଗ - ମ୍ସଗୁଣୀ 
ଅନ୍ଧ - ରଙ୍କ - 
ଅସୁର - ଶବର - 
ନାଗ ¬ ନାତି - 
ଗଧ - ସଂଗାତ - 
କାଲ - ଗୋପାଳ - 
(ଖ)ଃଡାକ୍ତର - ଡାକ୍ତରାଣୀ ଚାକର - ଚାକରାଣୀ 
ଠାକୁର - ମାଷ୍ଟର - 
ସାଧବ - ସାଆନ୍ତ - 
ଇନ୍ଦ୍ର ର ରୁଦ୍ର ¬ 
ମାଲିକ - ବାବୁ - 


୪୪ ଛ ଆମ ଓଡ଼ିଆ ବ୍ଯାକରଣ 


(ଗ) ଛାତ୍ର 


ନଟ 
କୁମାର 
ସହଚର 
ହଂସ 
ଦାନବ 
ମୟୂର 
ନଉ୍ତ୍କ 
କିଶୋର 


(ଘ) ଟେରା 


ଛୋଟା 
ବୁଢ଼ା 
ଗେଡ଼ା 


( ଙ) ଶିଷ୍ୟ 


ସୁତ 
ଶିଷ୍ଟ 

ସରଳ 
ତନୟ 
କନିଷ୍ଠ 


(ଚ) ବାଳକ 


ଗାୟକ 
ଗ୍ରାହକ 
ନାୟକ 
ପାଳକ 


ଛାତ୍ରୀ 


ଟେରୀ 


ଶିଷ୍ଯା 


ବାଳିକା 


ସିଂହ 
ଶ୍ଗାଳ 
ଦେବ 
ହରିଣ 
ବିହଙ୍ଗ 
ମାନବ 
ରାକ୍ଷସ 
କପୋତ 
ଦାସ 
ଗୋରା 
ବାଙ୍ଗରା 
ଡେଙ୍ଗା 
ମୋଟା 
ସଭ୍ୟ 
ଜ୍ୟେଷ୍ଠ 
ଭଦ୍ର 
ମୁଖର 
ଦୁର୍ବଳ 
କୋକିଳ 
ପାଠକ 
ଦାୟକ 
ବାହକ 
ଚାଳକ 
ବାଦକ 

ସିଂହୀ 


ଗୋରୀ 


ସଭ୍ୟା 


ପାଠିକା 


(ଛ) ବୁଵିମାନ୍‌ - ବୁଛିମତୀ ଗୁଣବାନ୍‌ - ଗୁଣବତୀ 
ଧୀମାନ୍‌ - ରୂପବାନ୍‌ - 
ଶ୍ରୀମାନ୍‌ - ବଳବାନ୍‌ - 
ଆୟୁଷ୍କାନ୍‌ - ଧନବାନ୍‌ - 


ତଳେ କେତେକ ପୁଂଲିଙ୍ଗ ଶବ୍ଦ ଏବଂ ସ୍ତ୍ରୀଲିଙ୍ଗ ଶବ୍ଦ ଦୁଇଟି ସ୍ତମ୍ଭରେ 
ଦିଆଯାଇଛି । ତୁମେ ସେଗୁଡ଼ିକୁ ଯୋଡ଼ । ଯେପରି- ମାଳୀ - ମାଲୁଣୀ । 








ମାଳୀ ଭଉଣୀ 
ସଖା ବେଙ୍ଗୁଲୀ ୨ 
ଭାଇ ମାତା ବୃ 
ବଗ ମାଲୁଣୀ । ଓ 
ନେତା ସଖୀ ୯ ⁄୬ ୧# 95୯ ଓ 5: 
ବେଙ୍ଗ ବଗୁଲୀ ୩¬୨5୪୦୪୭. _ , › >5 
ପିତା ନେତ୍ରୀ = =¬  .-- 
ବେଙ୍ଗ ବୋଲେ ବେଙ୍ଗୁଲୀ ଲୋ “୭ ଛା 

ମହୀ କ୍ଷଣ କ୍ଷଣକେ ଆନ । _ = 

ଜା _ 5 - 

ହଂସୀଟି ବସିଅଛି ତୀରେ । 72 

୪୬ ॥ ଆମ ଓଡ଼ିଆ ବ୍ୟାକରଣ 


ବିଭଳ୍ି 


ପରେଶର ଭାଇ କାଲି ଉଡ଼ାଜାହାଜରେ ଦିଲ୍ଲୀରୁ ଭୁବନେଶ୍ବରକୁ ଆସିଲେ । 

ଏହି ବାକ୍ଯଟିରେ ସାତଟି ଅଂଶ ଅଛି । ଯଥା- 

ପରେଶର / ଭାଇ / କାଲି / ଉଡ଼ାଜାହାଜରେ / ଦିଲ୍ଲୀରୁ / ଭୁବନେଶ୍ବରକୁ / 
ଆସିଲେ । 

ବାକ୍ୟର ପ୍ରତ୍ୟେକ ଅଂଶକୁ ଗୋଟିଏ ଗୋଟିଏ ପଦ କହନ୍ତି । ତେଣୁ 
ଉକ୍ତ ବାକ୍ୟରେ ସାତଟି ପଦ ଅଛି । 

ପରେଶର, ଉଡ଼ାଜାହାଜରେ, ଦିଲ୍ଲୀରୁ, ଭୁବନେଶ୍ରକୁ- ଏହି 
ପଦଗୁଡ଼ିକରେ ର, ରେ, ରୁ, କୁ ଲାଗିଛି, କିନ୍ତୁ ଅନ୍ୟ ପଦଗୁଡ଼ିକରେ କିଛି 
ଲାଗିନାହିଁ । ଆଉ କେତୋଟି ବାକ୍ୟ ଦେଖ । 

(କ) ଦୁର୍ଗାଦେବୀ ମହିଷାସୁରକୁ ମାରିଲେ | 

(ଖ) ଓଁଷଧଦ୍ଵାରା ରୋଗ ଭଲ ହୁଏ । 

(ଗ) ଗୋପବନ୍ଧୁ ନିଜପାଇଁ କିଛି କରିନଥିଲେ । 

(ଘ) ଗୋପାଳ ବନ୍ଧହୁଠାରୁ ବହୁତ ସାହାଯ୍ୟ ପାଇଲା । 

(ଙ) ତୁଳସୀଗଛର ପତ୍ର ବହୁତ ଉପକାରୀ ଅଟେ । 

( ଚ) ହାଟପଡ଼ିଆଠାରେ ସଭା ହେବ | 

ଏହି ବାକ୍ୟଗୁଡ଼ିକରେ କେତେକ ପଦରେ କୁ, ଦ୍ଵାରା, ପାଇଁ, ଠାରୁ, ର, 
ଠାରେ ଲାଗିଛି । 


ଆମ ଓଡ଼ିଆ ବ୍ୟାକରଣ ୫ ୪୭ 


ପଦରେ ଲାଗିଥିବା କୁ, ରେ, ର, ରୁ» ଠାରୁ, ଦ୍ଵାରା, ପାଇଁ, 
ଠାରେ ପ୍ରଭୂତିକୁ ବିଭଳ୍ତି ବା ବିଭଳ୍ତି ଚିହ୍ନ କୁହାଯାଏ । 

ତୁମେ ନିମ୍ବଲିଖିତ ଲେଖାରେ ବିଭକ୍ତି ଚିହ୍ନ ଚିହ୍ନାଅ । 

ଜନନୀ ଓ ଜନ୍ମଭୂମି ସ୍ଵର୍ଗଠାରୁ ମଧ୍ୟ ବଡ଼ । 

ପ୍ରାଣୀର ନ ପାଞ୍ଚିବ ମନ୍ଦ । ସକଳ ଘଟରେ ଗୋବିନ୍ଦ ॥ 

କଟକ ଚିନଚ୍ତା ବାଇମୁଣ୍ଡିକି । 

ଅହିଂସାଦ୍ଵାରା ହିଂସାକୁ ଜିଣିହୁଏ । 

ତୁମକୁ ସେ ଭଲ କଥା କହିଲେ । 

ବିଜ୍ଞାନଦ୍ବାରୀ ଆମର ବହୁତ ଉପକାର ହେଉଛି । 
ଓଡ଼ିଶାରେ ଅନେକ ନଦୀ ବହୁଛି । ¦ 








୭ ଏ 

୮ 7୮୮ 


ବଚନ 


(କ) ସୁବ୍ରତ ସଭାରେ ବସିଲେ | 

(ଖ) ଲୋକମାନେ ସଭାରେ ବସିଲେ | 

( ଗ) ଗଙ୍ଗାନଦୀ ହିମାଳୟରୁ ବାହାରିଅଛି । 

(ଘ) ନଦୀସବୁ ପର୍ବତମାନଙ୍କରୁ ବାହାରିଅଛନ୍ତି । 

' ସୁବ୍ରତ ” ପଦଟି ଜଣେ ଲୋକକୁ ବୁଝାଉଛି, କିନ୍ତୁ 'ଏଲୋକମାନେ ' ପଦଟି 
ବହୁତ ଲୋକଙ୍କୁ ବୁଝାଉଛି । ସେହିପରି ' ଗଙ୍ଗାନଦୀ! ପଦଟି ଗୋଟିଏ ନଦୀକୁ 
ବୁଝାଉଛି, ' ହିମାଳୟରୁ' ପଦଟି ଗୋଟିଏ ପର୍ବତକୁ ବୁଝାଉଛି, କିନ୍ତୁ “ ନଦୀସବୁ' 
, ପଦଟି ବହୁତ ନଦୀକୁ ବୁଝାଉଛି ଏବଂ ‹“ ପର୍ବତମାନଙ୍କରୁ' ପଦଟି ବହୁତ 
ପର୍ବତକୁ ବୁଝାଉଛି । 

ଯେଉଁ ପଦ ଏକ ବା ଗୋଟିଏକୁ ବୁଝାଏ, ତାହାକୁ ଏକବଚନ 
କୁହାଯାଏ ଏବଂ ଯେଉଁପଦ ବହୁତଙ୍କୁ ବୁଝାଏ, ତାହାକୁ ବହୁବଚନ 
କୁହାଯାଏ । 

ନିମ୍ନଲିଖିତ ବାକ୍ୟଗୁଡ଼ିକରେ କେଉଁ କେଉଁ ପଦ ଏକବଚନ ଏବଂ କେଉଁ 
କେଉଁ ପଦ ବହୁବଚନ, ଚିହ୍ନାଇଦିଅ । 

( କ) ପିଲାମାନେ ପିତାମାତାଙ୍କୁ ଭକ୍ତି କରନ୍ତି । 

(ଖ) ମାଳୀଟି ଗଛଗୁଡ଼ିକୁ ଯତ୍ନରେ ବଢ଼ାଇଲା । 

(ଗ) ବଙ୍ଗୋପସାଗରରେ ସାଧବମାନଙ୍କର ବୋଇତସବୁ ଚାଲୁଥିଲା । 

(ଘ) ନିଧି ମଉସା ଅନାବନା ଗଛଗୁଡ଼ାକୁ କାଟି ପକାଇଲେ । 


ଆମ ଓଡ଼ିଆ ବ୍ୟାକରଣ „_ ୪୯ 


( ଡ) ସୂର୍ଯ୍ୟ ଉଦୟ ହେଲେ ତାରାଗଣ ଦେଖାଯାଆନ୍ତି ନାହି । 
(ଚ) ତୁମେ ଡରିଲେ ସେମାନେ ତୁମକୁ ଡରାଇବେ | 
(ଛ) ନେତୁୂବୃନ୍ଦ ଜନତାପାଇଁ କାମ କରନ୍ତି । 


ବୀର ହନୁମାନ ଗଦା ବୁଲାଇ 
ଅସୁରମାନଙ୍କୁ ଦେଲେ ଗଡ଼ାଇ । 


ଆନନ୍ଦରେ ପକ୍ଷୀଗଣ ଯାଉଛନ୍ତି ଉଡ଼ି 
ଗୋଠକୁ ଗୋଧନପଲ ଆସନ ବାହୁଡ଼ି । 








୪୧୯୨ ୨ ୯ ସା 

୫୦ ॥ ଆମ ଓଡ଼ିଆ ବ୍ୟାକରଣ 


ସୂରୁଷ 


( କ) ମୁଁ ପଢ଼ିଲି | ଆମ୍ଭେମାନେ ପଢ଼ିଲୁଁ । 

(ଖ) ତୁମେ ପଢ଼ିଲ । ତୁମେମାନେ ପଢ଼ିଲ । 

( ଗ) ବାଳକଟି ପଢ଼ିଲା | ବାଳକମାନେ ପଢ଼ିଲେ | 

ଉପର ବାକ୍ୟଗୁଡ଼ିକରେ କ୍ରିୟାପଦଗୁଡ଼ିକ ବଦଳିଥିବାର ଦେଖିପାରୁଛ । 
କାହିକି ବଦଳିଛି ? 

ପୁରୁଷ ଅନୁସାରେ କ୍ରିୟାପଦ ବଦଳେ । 


ମୁଁ, ଆମେ, ଆମେମାନେ ପ୍ରଥମ ପୁରୁଷ 
ତୁ, ତୁମେ, ତୁମେମାନେ ଦ୍ବିତୀୟ ପୁରୁଷ 
ଆଉ ଅନ୍ୟ ସମସ୍ତେ ତୃତୀୟ ପୁରୁଷ 


ବିଭିନ୍ନ ବିଭନ୍ତିରେ ଏବଂ ଏକବଚନ ତଥା ବହୁବଚନରେ ପ୍ରଥମ 
ପୁରୁଷର ରୂପ ଏହିପରି ହୁଏ- । 

ମୋର, ଆମର, ଆମମାନଙ୍କର, ମୋଠାରୂ, ଆମଠାରୁ, 
ଆମମାନଙ୍କଠାରୁ, ମୋତେ, ଆମକୁ, ଆମମାନଙ୍କୁ, ମୋଠାରେ, ଆମଠାରେ, 
ଆମମାନଙ୍କଠାରେ ଇତ୍ୟାଦି । 

ଦ୍ବିତୀୟ ପୁରୁଷର ରୂପ ଏହିପରି ହୁଏ- 

ତୋର, ତୁମର, ତୁମମାନଙ୍କର, ତୋଠାରୁ, ତୁମଠାରୁ, ତୁମମାନଙ୍କଠାରୁ, 
ତୋତେ, ତୁମକୁ, ତୁମମାନଙ୍କୁ, ତୋପାଇଁ, ତୁମପାଇଁ, ତୁମମାନଙ୍କପାଇଁ 
ଇତ୍ୟାଦି । 


ଆମ ଓଡ଼ିଆ ବ୍ୟାକରଣ ଜ୩ ୫୧ 


ତୃତୀୟ ପୁରୁଷର ରୁପ ଏହିପରି ହୁଏ- 

ବାଳକର, ବାଳକମାନଙ୍କର, ବାଳକଠାରୁ, ବାଳକମାନଙ୍କଠାରୁ, ଗଛକୁ, 
ଗଛଗୁଡ଼ିକୁ, ଗଛରେ, ଗଛଗୁଡ଼ିକରେ ଇତ୍ୟାଦି | 

ତୁମେ ନିମ୍ବଲିଖିତ ବାକ୍ୟମାନଙ୍କରେ କଳା ଅକ୍ଷରର ପଦଗୁଡ଼ିକ କିଏ 
କେଉଁ ପୁରୁଷ ଚିହ୍ଲନାଇଦିଅ । 

(କ) ଶିକ୍ଷକ ଆମକୁ, ଅଙ୍କ ବୁଝାଇଦେଲେ | 

(ଖ) ସେମାନେ ତୁମ କଥାକୁ ଠିକ୍‌ ମନେକଲେ | 

(ଗ) ଭାଇ ମୋପାଇଁ ଭଲ ବହିଗୁଡ଼ିଏ ଆଣିଛନ୍ତି । 

(ଘ) ତୁମମାନଙ୍କଦ୍ଵାରା ଦେଶର ଉନ୍ନତି ହୋଇପାରିବ । 

(ଙ) ଲୋକମାନେ ସନ୍ଜ୍‌ଙ୍କଠାରୁ ଉପଦେଶ ଶୁଣିଲେ । 


ମୁଁ କଲି ମୁଁ ଦେଲି ମୋର ଏ ସବୁ ସଂପରଭି 

ଭଲ ଲୋକ ନୁହଁନ୍ତି ଯେ ଏମିତି ଭାବଚ୍ତି । [9 :3 
ତୁମପାଇଁ ଆମପାଇଁ ସବୁ ଜୀବପାଇଁ 7 4 2 = 
ରଚିଛନ୍ି ମହାପ୍ରଭୃ.ବନ ଜଳ ଭୂର୍ଟ । 

୫୨ ୫6 ଆମ ଓଡ଼ିଆ ବ୍ୟାକରଣ 


ବିଶେଷଣ ପଦ 


(କ) ଦୟାଳୁ ଲୋକ (ଗ) ପାଞ୍ଚ ଟଙ୍କା 

(ଖ) ଭଙ୍ଗା ଘର (ଘ) ବହୁତ କ୍ଷୀର 

ଲୋକ, ଘର, ଟଙ୍କା, କ୍ଷୀର- ଏଗୁଡ଼ିକ ଗୋଟିଏ ଗୋଟିଏ ବିଶେଷ୍ୟ 
ପଦ । ' ଦୟାଳୁ” ପଦଟି ଲୋକର ଦୟାଗୁଣକୁ ବୁଝାଉଛି । “ ଭଙ୍ଗା' ପଦଟି 
ଘରର ଅବସ୍ଥାକୁ ବୁଝାଉଛି । ' ପାଞ୍ଚ' ପଦଟି ଟଙ୍କାର ସଂଖ୍ୟାକୁ ବୁଝାଉଛି | 
' ବହୁତ' ପଦଟି କ୍ଷୀରର ପରିମାଣକୁ ବୁଝାଉଛି | 

ଯେଉଁ ପଦ ବିଶେଷ୍ଯ ପଦର ଗୁଣ, ଅବସ୍ଫା, ସଂଖ୍ୟା କିମ୍ବା 
ପରିମାଣକୁ ବୁଝାଏ, ତାହାକୁ ବିଶେଷଣ ପଦ କହନ୍ତି । 

ଦୟାଳୁ, ଭଙ୍ଗା, ପାଞ୍ଚ) ବହୁତ- ଏଗୁଡ଼ିକ ଗୋଟିଏ ଗୋଟି ଏ 
ବିଶେଷଣ ପଦ । 

ତଳେ କେତେକ ବିଶେଷଣ ପଦ ଓ ସେଗୁଡ଼ିକର ବିଶେଷ୍ଯ ପଦ 
ଦିଆଯାଇଛି । ବିଶେଷଣଗୁଡ଼ିକ ବିଶେଷ୍ୟଗୁଡ଼ିକର କଅଣ ବୁଝାଉଛି ଲେଖ । 


ସରଳ ବାଳକ ଅଧିକ ଲାଭ 
ତାତିଲା ବାଲି ଚାରି ଦିଗ 
ସାତ ସମୁଦ୍ର ଖାଣ୍ଟ କ୍ଷୀର 
ଅନ୍ଥ ଜଳ ଚଳନ୍ତା ଗାଡ଼ି 
ଦୁର୍ବଳ ଦେହ ଚିରା ଲୁଗା 


ଆମ ଓଡ଼ିଆ ବ୍ୟାକରଣ ,କ ୫୩ 


ତୁମେ ନିମ୍ବଲିଖିତ ବିଶେଷ୍ୟ ପଦଗୁଡ଼ିକର ଗୋଟିଏ ଗୋଟିଏ ବିଶେଷଣ 
ପଦ ଦିଅ । 
ନଦୀ, ଗାଭ, ଚାଉଳ, ଫୂଲ, ମାଠିଆ 
ସରଳ ଜୀବନ କୋମଳ ବଚନ 
ଶୀତଳ ପବନ ନିର୍ମଳ ଗଗନ 
ନୂତନ ବସନ ସୁହାସ ବଦନ 
କି ସୁନ୍ଦର ଆହା କି ଆନନ୍ଦମୟ 
ଏହି ବିଶାଳ ସଂସାର 
ଧନ୍ୟ ମହାପ୍ରଭୁ ମହିମା ତୁମ୍ଭର 
ଅଟେ ଅନନ୍ତ ଅପାର । 
ନିମ୍ନଲିଖିତ ବାକ୍ଯମାନଙ୍କରେ ବିଶେଷଣ ପଦଗୁଡ଼ିକୁ ଚିହ୍ନାଇଦିଅ । 
(କ) ଗଭୀର ନଦୀରେ କୁମ୍ଭୀର ରହନ୍ତି । 
( ଖ) ନରମ ଖରାରେ ଦିଗ ଚହଟିଲା । 
(ଗ) ଗୋପାଳ ଚାରି ଲିଟର କ୍ଷୀର ବିକିଲା । 
( ଘ) ବେପାରୀମାନେ କମ୍‌ ଦାମ୍‌ରେ କିଣ ଅଧିକ ଦାମ୍‌ରେ ବିକନ୍ତି | 
(ଙ) ବିଦ୍ଵାନ ଲୋକମାନେ ସବୁଠାରେ ଆଦର ପାଆନ୍ରି । 





୫୪ ॥ ଆମ ଓଡ଼ିଆ ବ୍ୟାକରଣ 


ସର୍ବନାମ ପଦ 


ରାମଚନ୍ଦ୍ର ଜଣେ ଉତ୍ତମ ରାଜା ଥିଲେ । ରାମଚନ୍ଦ୍ର ପ୍ରଜାମାନଙ୍କୁ ସୁଖରେ 
ରଖିବାପାଇଁ ସର୍ବଦା ଚେଷ୍ଚା କରୁଥିଲେ । ପିତାମାତାଙ୍କ ପ୍ରତି ରାମଚନ୍ଦ୍ରଙ୍କର 
ଅଶେଷ ଭକ୍ତି ଥିଲା । ତେଣୁ ରାମଚନ୍ଦ୍ରଙ୍କୁ ଭଗବାନ୍‌ ବୋଲି କହନ୍ତି । 

ଉପର ଲେଖାରେ ` ରାମଚନ୍ଦ୍ର' ଗୋଟିଏ ବିଶେଷ୍ଯ ପଦ । ଏହି ବିଶେଷ୍ଯ 
ପଦଟି ବାରମ୍ବାର ବ୍ୟବହୃତ ହୋଇଥିବାରୁ ଶୁଣିବାକୁ ଭଲ ଲାଗୁନାହିଁ । ଏହାକୁ 
ଯଦି ଆମେ ନିମ୍ନ ପ୍ରକାରେ ଲେଖିବା, ତେବେ ଶୁଣିବାକୁ ଭଲ ଲାଗିବ- 

ରାମଚନ୍ଦ୍ର ଜଣେ ଉତ୍ତମ ରାଜା ଥିଲେ । ସେ ପ୍ରଜାମାନଙ୍କୁ ସୁଖରେ 
ରଖିବାପାଇଁ ସର୍ବଦା ଚେଷ୍ଟା କରୁଥିଲେ । ପିତାମାତାଙ୍କ ପ୍ରତି ତାଙ୍କର ଅଶେଷ 
ଭକ୍ତି ଥିଲା । ତେଣୁ ତାଙ୍କୁ ଭଗବାନ୍‌ ବୋଲି କହନ୍ତି । 

ଏଠାରେ ସେ, ତାଙ୍କର, ତାଙ୍କୁ- ଏଗୁଡ଼ିକ ସର୍ବନାମ ପଦ | କାରଣ 
ଏଗୁଡ଼ିକ ରାମଚନ୍ଦ୍ର, ରାମଚନ୍ଦ୍ରଙ୍କର, ରାମଚନ୍ଦ୍ରଙ୍କୁ- ଏହି ବିଶେଷ୍ଯ ପଦଗୁଡ଼ିକର 
ପରିବର୍ରେ ବ୍ୟବହୃତ ହୋଇଛି । । 

ଯେଉଁ ପଦ ବିଶେଷ୍ୟ ପଦ ପରିବର୍ତେ ବ୍ଯବହୃତ ହୁଏ, ତାହାକୁ 
ସର୍ବନାମ ପଦ କହନ୍ତି । 

ସେ, ତାହା, ଏ, ଏହା, କିଏ, କଅଣ, ଯେ, ଯାହା, ମୁଁ, ତୁମେ, ଆପଣ 
ପ୍ରଭୃତି ସର୍ବନାମ ପଦ । କାରଣ ଏଗୁଡ଼ିକ ବିଶେଷ୍ୟପଦର ପରିବର୍ତେ 
ବ୍ୟବହୃତ ହୁଅନ୍ତି । 


ଆମ ଓଡ଼ିଆ ବ୍ୟାକରଣ # ୫୫ 


ବିଶେଷ୍ଯ ପଦମାନଙ୍କର ଯେପରି ବିଭିନ୍ଜ ବିଭକ୍ତି, ଏକବଚନ ଓ 
ବହୁବଚନରେ ବିଭିନ୍ନ ରୂପ ହୁଏ, ସର୍ବନାମ ପଦମାନଙ୍କର ମଧ୍ୟ ସେହିପରି 
ବିଭିନ୍ନ ବିଭକ୍ରି, ଏକବଚନ ଓ ବହୁବଚନରେ ବିଭିନ୍ନ ରୂପ ହୁଏ | ଯେପରି- 

ସେ - ସେମାନେ, ତାକୁ, ତାଙ୍କୁ, ସେମାନଙ୍କୁ, ତାଦ୍‌ାରା, ସେମାନଙ୍କଦ୍‌ାରା, 
ତା ପାଇଁ, ତାଙ୍କ ପାଇଁ ଇତ୍ଯାଦି । 

ଯେ - ଯେଉଁମାନେ, ଯାହାକୁ, ଯାହାଙ୍କୁ, ଯେଉଁମାନଙ୍କଦ୍‌ାରା, ଯାହାଦ୍‌ାରା, 
ଯାହାର, ଯାହାଙ୍କର ଇତ୍ୟାଦି । 

କିଏ - କେଉଁମାନେ, କାହାକୁ, କେଉମାନଙ, କାହାପାଇଁ, କାହାଠାରୁ, 
କାହାର, କେଉମାନଙ୍କର ଇତ୍ୟାଦି | 

ଏ - ଏମାନେ, ଏହାକୁ, ଏହାଦ୍‌।ରା, ଏହାର, ଏହାଠାରୁ , 
ଏମାନଙ୍କଠାରୁ, ଏହାଠାରେ, ଏମାନଙ୍କଠାରେ ଇତ୍ୟାଦି | 

ମୁଁ - ମୋତେ, ଆମକୁ, ମୋର, ଆମର, ଆମମାନଙ୍କର, ମୋଦ୍‌ାରା, 
ଆମଦ୍ଵାରା, ଆମଠାରୁ, ମୋଠାରୁ ଇତ୍ୟାଦି । 

ତୁମେ - ତୋତେ, ତୁମକୁ, ତୁମମାନଙ୍କୁ, ତୁମଠାରୁ, ତୋଠାରୁ, ତୁମର, 
ତୁମମାନଙ୍କର ଇତ୍ୟାଦି । 

ଆପଣ - ଆପଣମାନେ, ଆପଣଙ୍କଠାରେ, ଆପଣମାନଙ୍କଠାରେ 
ଆପଣଙ୍କୁ, ଆପଣମାନଙ୍କୁ ଇତ୍ୟାଦି । 

ତୁମେ ନିମ୍ନଲିଖିତ ବାକ୍ୟମାନଙ୍କରେ ସର୍ବନାମ ପଦ ଚିହ୍ନାଇଦିଅ । 

( କ) ରାଜେନ୍ଦ୍ର ଭଲ ପାଠ ପଢ଼େ । ତାକୁ ଶିକ୍ଷକମାନେ ଆଦର କରନ୍ତି । 

(ଖ) ନିମ୍ବଗଛ ଅତ୍ଯନ୍ତ ଦରକାରୀ । ଏହାର ପତ୍ରରୁ ଅନେକ ପ୍ରକାର 
ଞ୍ଷଧ ତିଆରି ହୁଏ । 

(ଗ) ଦେଶ ପ୍ରତି ଆମର କର୍ତବ୍ୟ ରହିଛି । 

( ଘ) ତୁମପାଇଁ ମୁଁ ନିଶ୍ଚୟ ଭଲ କଲମଟିଏ ଆଣିବି | 

( ଙ) ଯେଉଁମାନଙ୍କର ଇଚ୍ଛା ଅଛି, ସେମାନେ ଆଗେଇ ଆସନ୍ତୁ । 


୫୬ ହ॥ ଆମ ଓଡ଼ିଆ ବ୍ୟାକରଣ 


ସବୁ ନାମ ପାଇଁ ଯେଣୁ ହୁଏ ବ୍ଯବହାର । 
ତେଣୁ “ ସର୍ବନାମ” ବୋଲି ନାମଟି ତାହାର । 


କିଏ କଅଣ କହିଲା ନ ଶୁଣ ହେ ତାହା 
କାହା ମନ୍ଦ ପାଞ୍ଚ ନାହିଁ ଭଗବାନ ସାହା । 


ଯାହାକୁ ରଖିବେ ଅନନ୍ତ 
କି କରିପାରେ ବଳବନ୍ତ । 





ଆମ ଓଡ଼ିଆ ବ୍ୟାକରଣ ଜ ୫୭ 


ଅବଧ୍ୟୟ ପଦ 


(କ) କମଳା ଓ ବିମଳା ଦୁଇ ଭଉଣୀ । 

(ଖ) ଶିକ୍ଷକ ଆଜି ଗଦ୍ୟ କିମ୍ବା ପଦ୍ୟ ପଢ଼ାଇବେ । 

ପ୍ରଥମ ବାକ୍ୟରେ ଓଓଂ ପଦଟିର ରୂପରେ କୌଣସି ପରିବର୍ତନ 
ହୋଇପାରିବ ନାହିଁ । ସେହିପରି ଦ୍ବିତୀୟ ବାକ୍ୟରେ “ କିମ୍ବାଂ ପଦଟିର 
ରୂପରେ କୌଣସି ପରିବର୍ତନ ହୋଇପାରିବ ନାହି । 

ଯେଉଁ ପଦର ରୂପରେ କୌଣସି ପରିବର୍ତନ ହୁଏନାହିଁ, ତାହାକୁ 
ଅବ୍ୟୟ ପଦ କହନ୍ତି । 

'ଓ” ' କିମା ଦୁଇଟି ଅବ୍ୟୟ ପଦ | 

ବିଶେଷ୍ୟ ପଦ, କ୍ରିୟାପଦ, ବିଶେଷଣ ପଦ ଏବଂ ସର୍ବନାମ ପଦ- 
ଏସବୁର ରୂପରେ ପରିବର୍ତନ ହୁଏ । ଉଦାହରଣ ସ୍ଵରୂପ- 

ବିଶେଷ୍ୟ ପଦର ପରିବର୍ତନ- 

ଲୋକ, ଲୋକମାନେ, ଲୋକକୁ, ଲୋକମାନଙ୍କୁ, ଲୋକଦ୍ଵାରା, 
ଲୋକମାନଙ୍କଦ୍ଵାରା, ଲୋକପାଇଁ, ଲୋକମାନଙ୍କପାଇଁ ଇତ୍ୟାଦି । 

କ୍ରିୟାପଦର ପରିବର୍ତନ- 

ଖାଏ, ଖାଉଛି, ଖାଇଲା, ଖାଇବ, ଖାଆନ୍ତି, ଖାଉଛନ୍ତି, ଖାଇଲେ, 
ଖାଇବେ, ଖାଉଥିବ, ଖାଇଥିବେ ଇତ୍ୟାଦି । 

ବିଶେଷଣ ପଦର ପରିବର୍ତନ- 

ସରଳ-ସରଳା, ହଂସ-ହଂସୀ, ଡାକର-ଡାକ୍ତରାଣୀ ଇତ୍ଯାଦି | 


୫୮ 8 ଆମ ଓଡ଼ିଆ ବ୍ୟାକରଣ 


ସର୍ବନାମ ପଦର ପରିବର୍ତନ- 

ସେ, ସେମାନେ, ତାକୁ, ସେମାନଙ୍ୁ, ତା ଠାରୁ, ସେମାନଙ୍କଠାରୁ 
ତାର, ସେମାନଙ୍କର ଇତ୍ୟାଦି । 

କିନ୍ତୁ ଅବ୍ୟୟ ପଦର କୌଣସି ପରିବର୍ଭନ ହୁଏନାହି । ତାହାର ରୂପ 
ସର୍ବଦା ସମାନ । 

ଅବ୍ୟୟ ପଦ ଅନେକ । ଏଠାରେ କେଚୋଟି ମାତ୍ର ଦିଆଗଲା- 

କିନ୍ତୁ, ପୁଣି, ତଥାପି, ଯଦି, ତେଣୁ, ବା, ଅବା, ହଠାତ୍‌, କାହିକି, 
ବାରମ୍ବାର, ଆଚ୍ଛା, ସିନା, ପରା, ସର୍ବଦା, ତେବେ, ଆହା ଇତ୍ୟାଦି | 

ତୁମେ ନିମ୍ବଲିଖିତ ବାକ୍ୟମାନଙ୍କ ରେ ଅବ୍ୟୟପଦଗୁଡ଼ିକୁ ଚିହ୍ନାଇଦିଅ- 

(କ) ଆପଣ କହୁଛନ୍ତି ସିନା, କିନ୍ତୁ ସେ ଆସିବ ନାହିଁ । 

(ଖ) ହରିବାବୁ ହଠାତ୍‌ ରାଗିଗଲେ | 

( ଗ) ଆଚ୍ଛା, କହ, ଦୁର୍ଯ୍ୟୋଧନ କାହିକି ହସିଲେ ? 

(ଘ) ଯଦି ସେଠାକୁ ଯିବାକୁ ଚାହୁଁଛ, ତେବେ ଯାଅ । 

(ଙ) ଗୋପବନ୍ଧୁ ଅସୁସ୍ଥ ହୋଇପଡ଼ିଥିଲେ, ତଥାପି ସେ ବାରମ୍ବାର 

ଲୋକଙ୍କୁ ସାହାଯ୍ଯ କରିବାକୁ ଗଲେ । 
ସତ କହିବାକୁ କିଆଁ ଡରିବି । 
ସତ କହିପଛେ ମଲେ ମରିବି । 






ସୁଖେ ଦୁଃଖେ ଅବା ସଂପଦେ ବିପଦେ ଆକ 
ରହୁ ମୋର ମନ ସଦା ତୁମ ପଦେ । 77 

ଆମ ଓଡ଼ିଆ ବ୍ୟାକରଣ # ୫୯ 


ଶବ୍ଦରୁ ଶବ୍ଦ 


ବୁଦ୍ଧ - ବୌଦ୍ଧ ଜ୍ଞାନ - ଜ୍ଞାନୀ 

ବନ - ବନ୍ଯ ପାହାଡ଼ - ପାହାଡ଼ିଆ 

' ବୁଦ୍ଧ' ଗୋଟିଏ ଶବ୍ଦ, “ ବୌଦ୍ଧଂ ମଧ୍ଯ ଗୋଟିଏ ଶବ୍ଦ । ବୁଦ୍ଧ ଶବ୍ଦରୁ 
ବୌଦ୍ଧ ହୋଇଛି । ସେହିପରି “ ବନ”, ' ଜ୍ଞାନ ', ' ପାହାଡ଼' ଗୋଟିଏ ଗୋଟିଏ 
ଶବ୍ଦ । ବନରୁ ବନ୍ଯ ହୋଇଛି, ଜ୍ଞାନରୁ ଜ୍ଞାନୀ ହୋଇଛି ଏବଂ ପାହାଡ଼ରୁ 
ପାହାଡ଼ିଆ ହୋଇଛି । 

ପ୍ରଥମ ଶବ୍ଦକୁ ମୂଳ ଶବ୍ଦ କୁହାଯାଏ ଏବଂ ମୁଳ ଶବ୍ଦରୁ ହୋଇଥିବା 
ଶବ୍ଦକୁ ତଦ୍ଧିତ ଶବ୍ଦ କୁହାଯାଏ । 

ବୁଦ୍ଧ, ବନ, ଜ୍ଞାନ, ପାହାଡ଼- ଏଗୁଡ଼ିକ ଗୋଟିଏ ଗୋଟିଏ ମୁଳ ଶବ୍ଦ | 

ବୌଦ୍ଧ, ବନ୍ଯ, ଜ୍ଞାନୀ, ପାହାଡ଼ିଆ- ଏଗୁଡ଼ିକ ଗୋଟିଏ ଗୋଟିଏ 
ତଦ୍ଧିତ ଶବ୍ଦ । 

ମୂଳଶବ୍ଦ ଓ ତଵିତ ଶବ୍ଦର ବ୍ୟବହାର ସମାନ ଅର୍ଥରେ ହୁଏ ନାହିଁ, ଭିନ୍ନ 
ଅର୍ଥରେ ହୁଏ । କିନ୍ତୁ ସେହି ଦୁଇ ଅର୍ଥ ମଧ୍ୟରେ ସଂପର୍କ ଥାଏ । ଯେପରି- 

ବୁଦ୍ଧ ଲୋକମାନଙ୍କୁ ସତ୍‌ ଉପଦେଶ ଦେଉଥିଲେ । 

ବହୁ ଦେଶରେ ବୌଦ୍ଧଧର୍ମର ଲୋକ ବାସ କରନ୍ତି । 

ବନରେ ବହୁ ପ୍ରକାର ପଶୁପକ୍ଷୀ ରହନ୍ତି । 

ବନ୍ୟପ୍ରାଣୀମାନଙ୍କୁ ମାରିବା ଉଚିତ ନୁହେଁ । 


୬୦ ॥ ଆମ ଓଡ଼ିଆ ବ୍ୟାକରଣ 


ଭଶ୍ଵରଚନ୍ଦ୍ରଙ୍କର ବହୁତ ଶାସ୍ତ୍ରରେ ଜ୍ଞାନ ଥିଲା । 


ଭଶ୍ଵରଚନ୍ଦ୍ର ଜଣେ ଜ୍ଞାନୀ ଲୋକ ଥିଲେ । 
ଓଡ଼ିଶାରେ ଅନେକ ପାହାଡ ଅଛି । 


ପାହାଡ଼ିଆ ଜାଗାରେ ପଣସ ଗଛ ଭଲ ହୁଏ । 
ଏଠାରେ କେତେକ ମୁଳଶବ୍ଦ ଏବଂ ସେଥିରୁ ହୋଇଥିବା ତଦ୍ିତ ଶବ୍ଦ 


ଦିଆଗଲା । 
ଶିବ 
ଭରତ 
ଦଶରଥ 
ମରୁତ 
ବର୍ଷ 
ମାସ 
ସମାଜ 
ବିଜ୍ଞାନ 
ସାହିତ୍ୟ 
ସୁନ୍ଦର 
ଅଳସ 
ଗ୍ରାମ 
ପର୍ବତ 
ଜଳ 
ଦେଶ 


ଶୈବ 
ଭାରତ 
ଦାଶରଥି 
ମାରୁତି 
ବାର୍ଷିକ 
ମାସିକ 
ସାମାଜିକ 
ବୈଜ୍ଞାନିକ 
ସାହିତ୍ୟିକ 
ସୌନ୍ଦର୍ଯ୍ୟ 
ଆଳସ୍ୟ 
ଗ୍ରାମ୍ୟ 
ପାର୍ବତ୍ୟ 
ଜଳୀୟ 
ଦେଶୀୟ 


ମୂଖ 


ନାଟ 
ମିଛ 
ଠକ 
ଶଙ୍ଖା 
କାଚ 


ମୁଖତା 
ବୀରତ୍ବ 
ପୁଷ୍ପିତ 
ଦାଢ଼ିଆ 
ମହୁରିଆ 
ଡାକ୍ତରି 
ହଁଳିଆ 
ମୂଲିଆ 


ଆମ ଓଡ଼ିଆ ବ୍ୟାକରଣ ୩ ୬୧ 


ତୁମେ ନିମ୍ନଲିଖିତ ମୂଳ ଶବ୍ଦକୁ ଓ ସେଥିରୁ ହୋଇଥିବା ତଵିତ ଶବ୍ଦକୁ 
ଲଗାଇ ଅଲଗା ଅଲଟା ବାକ୍ୟ ଗଠନ କର । 


ମୂଳ ଶବ୍ଦ ତଦ୍ଧିତ ଶବ୍ଦ 
ଜଳ ଜଳୀୟ 
ବର୍ଷ ବାର୍ଷିକ 
ପଙ୍କ ପଙ୍କୁଆ 
ବିଜ୍ଞାନ ବୈଜ୍ଞାନିକ 
ବୀର ବୀରତ୍୍‌ 
କାଚରା ବୁଲି ବିକଇ କାଟ 
ପାନରା ବିକେ ପାନ 
ଢୋଲିଆ ନାଟି ଢୋଲ ବଜାଏ 


ଚାଷୀ ଫଳାଏ ଧାନ । 





୬୨ ୩ ଆମ ଓଡ଼ିଆ ବ୍ଯାକରଣ 


ସମାସ ଗରବ୍ଦ 


ବୀଣାପାଣି ମାତୃଭାଷା 
କାଠପୋଲ ଯଥାଶକ୍ତି 
ଉପରେ ଚାରିଗୋଟି ଶବ୍ଦ ଲେଖାଯାଇଛି । କିନ୍ତୁ ପ୍ରକୃତରେ ଏଗୁଡ଼ିକରେ 
ଆଠଗୋଟି ଶବ୍ଦ ରହିଛି । “ ବୀଣାପାଣ 'ରେ ‹ ବୀଣା ' ଓ ' ପାଣ” ଦୁଇଟି ଶବ୍ଦ 
ଅଛି ।| “'କାଠପୋଲ 'ରେ “କାଠ' ଓ ' ପୋଲିଂ ଦୁଇଟି ଶବ୍ଦ ଅଛି । 
' ମାତୃଭାଷା 'ରେ ' ମାତୁ ' ଓ “ ଭାଷା” ଦୁଇଟି ଶବ୍ଦ ଅଛି | “ ଯଥାଶକି 'ରେ 
' ଯଥା” ଓ ' ଶକ ' ଦୁଇଟି ଶବ୍ଦ ଅଛି | ଦୁଇଟି ଲେଖାଏଁ ଶବ୍ଦ ମିଶି ଗୋଟିଏ 
ଲେଖାଏଁ ଶବ୍ଦ ହୋଇଛି । 
ଏକାଧିକ ଶବ୍ଦ ମିଶି ଗୋଟିଏ ଶବ୍ଦ ହୋଇଥିଲେ ତାହାକୁ ସମାସ 
ଶବ୍ଦ କହନ୍ତି । 
ବୀଣାପାଣି, କାଠପୋଲ, ମାତୃଭାଷା, ଯଥାଶକି- ଏଗୁଡ଼ିକ ଗୋଟିଏ 
ଗୋଟିଏ ସମାସ ଶବ୍ଦ । 
ସମାସ ଶବ୍ଦକୁ ଏକାଠି ଲଗାଇକରି ଲେଖାଯାଏ, ଛଡ଼ାଛଡ଼ା କରି 
ଲେଖାଯାଏ ନାହିଁ । ବୀଣା ପାଣି, କାଠ ପୋଲ, ମାତୂ ଭାଷା, ଯଥା ଶକ୍ତି- 
ଏମିତି ଛଡ଼ାଛଡ଼ା କରି ଲେଖିବା ଠିକ୍‌ ନୁହେଁ । କାରଣ, ସମାସ ଶବ୍ଦକୁ 
ଗୋଟିଏ ଶବ୍ଦ ବୋଲି ଧରାଯାଏ । 
ତଳେ ଦୁଇ ଦୁଇଟି ଶବ୍ଦ ମିଶି ଗୋଟିଏ ଲେଖାଏଁ ଶବ୍ଦ ହୋଇଥିବା 
କେତେକ ସମାସ ଶବ୍ଦ ଦିଆଗଲା । 


ଆମ ଓଡ଼ିଆ ବ୍ୟାକରଣ „^ ୬୩ 


ପିତୃଭକ୍ତି ନୀଳଚକ୍ର 





ପୁତ୍ରସ୍ନେହ ସୁନାହାର 
ପିଇବାପାଣି ଇଟାଭାଟି 

ଗାଧୁଆଘର ଅଷ୍ଟରତ୍ନ 

ସମୁଦ୍ରଜଳ ସପ୍ତାହ 

ମାମ୍ବଘର ନୀଳକଣ୍ଠ 

ଗଛପାଚିଲା ମହାବାହୁ ›: 

ବଣଭୋଜି ପ୍ରତିକ୍ଷଣ 2 

ମହାପୁରୁଷ ଦଶମୁଖ 5 

ପାଦପଦ୍ମ ଜନ୍ମଭୂମି ` “= =<: 5«-⁄=2 


ତୁମେ ନିମ୍ବଲିଖିତ ବାକ୍ଯମାନଙ୍କରେ ସମାସ ହୋଇଥିବା ପଦଗୁଡ଼ିକୁ 
ଚିହ୍ନାଇଦିଅ । 

(କ) ଭାରତ ଆମର ମାତୃଭୁମି ଅଟେ । 

( ଖ) ଆକାଶରେ ତାରାଗଣ ଶୋଭା ପାଉଛନ୍ତି । 

( ଗ) ବିଦ୍ୟାଧନଠାରୁ ବଡ଼ ଧନ ନାହିଁ । 

(ଘ) ରେଳପଥରେ ଅନେକ ଯାତ୍ରୀଗାଡ଼ି ଓ ମାଲଗାଡ଼ି ଚାଲୁଛି । 

( ଙ) ସମୁଦପାଣିରୁ ଲୁଣ ଉପ୍‌ଦନ କରାଯାଏ | 


ସାଧୁର ଲକ୍ଷଣ ଭଶ୍ଵରଭଳ୍ତି । 
ଦୁଗ୍‌ଧପାନ କଲେ ବଢ଼ଇ ଶକ୍ତି । 


ବୀଣାପାଣି ସରସ୍ବତୀ ବିଦ୍ୟାଦାତ୍ରୀ ମାଆଗୋ 
ମାତୃଭାଷାକୁ ଆମର ସଦା ହୁଅ ସାହା ଗୋ । 

୬୪ ହ॥ଞ ଆମ ଓଡ଼ିଆ ବ୍ଯାକରଣ 


ସନ୍ଧି ଶବ୍ଦ 


ତୁମେ ଜାଣିଛ, ଏକାଧିକ ଶବ୍ଦ ମିଶି ଗୋଟିଏ ଶବ୍ଦ ହେଲେ ତାହାକୁ 
ସମାସ ଶବ୍ଦ କୁହାଯାଏ । 

ତଳଲିଖିତ ଶବ୍ଦଗୁଡ଼ିକୁ ଦେଖ- 

(କ) ବିଦ୍ୟାଳୟ 

(ଖ) ସଚ୍ଚରିତ୍ର 

( ଗ) ପୁନର୍ବାର 

ଏଗୁଡ଼ିକ ମଧ୍ୟ ସମାସ ଶବ୍ଦ । କାରଣ '“ ବିଦ୍ଯା' ଏବଂ ' ଆଳୟ” ଦୁଇଟି 
ଶବ୍ଦ ମିଶି “ ବିଦ୍ୟାଳୟ ' ଶବ୍ଦଟି ହୋଇଛି । “ସତ୍‌” ଏବଂ “ ଚରିତ୍ର” ଦୁଇଟି 
ଶବ୍ଦ ମିଶି “ ସଚ୍ଚରିତ୍ର ' ଶବ୍ଦଟି ହୋଇଛି । ସେହିପରି “ ପୁନଃ ” ଏବଂ “ ବାର” 
ଦୁଇଟି ଶବ୍ଦ ମିଶି ' ପୁନର୍ବାର ' ଶବ୍ଦଟି ହୋଇଛି । 

ଆମେ ଲକ୍ଷ୍ୟ କରିପାରୁଥାଇ, ଏହି ଶବ୍ଦଗୁଡ଼ିକରେ ଦୁଇଟି ଲେଖାଏଁ ଶବ୍ଦ 
ମିଶି ଗୋଟିଏ ଲେଖାଏ ଶବ୍ଦ ହୋଇଛି ସତ, କିନ୍ତୁ ଉଭୟଙ୍କର ମଝିରେ କିଛି 
ପରିବର୍ତନ ହୋଇଯାଇଛି । 

' ବିଦ୍ୟାଳୟ ' ଶବ୍ଦରେ “ ଆଳୟ 'ର ' ଆଂଟି ନାହିଁ | 

' ସଚଚରିତ୍ର' ଶବ୍ଦରେ “ ସତ୍‌ 'ର ' ତ୍‌'ଟି ନାହିଁ ଏବଂ ' ଚରିତ୍ର 'ର ' ଚ'ଟି 
'ଚ୍' ହୋଇଯାଇଛି | “ ପୁନର୍ବାର ' ଶବ୍ଦରେ ' ପୁନଃ 'ର ବିସର୍ଗଟି ନାହିଁ ଏବଂ 
' ବାର'ର ‹ ବା 'ଟି ' ବା: ହୋଇଯାଇଛି | ଏହିପରି, ପରିବର୍ତନମାନ ଆମେ 
ଲକ୍ଷ୍ଯ କରିପାରୁଥାଇଁ । 


ଆମ ଓଡ଼ିଆ ବ୍ୟାକରଣ „ ୬୫ 


ଦୁଇଟି ଶବ୍ଦ ମିଶି ଗୋଟିଏ ଶବ୍ଦ ହୋଇଥିଲେ ଏବଂ ମଝିରେ କିଛି 
ପରିବର୍ତନ ହୋଇଥିଲେ ସେଭଳି ଶବ୍ଦକୁ ସନ୍ଧି ଶବ୍ଦ କୁହାଯାଏ । 
ବିଦ୍ୟାଳୟ, ସଚ୍ଚରିତ୍ର, ପୁନର୍ବାର) ଏଗୁଡ଼ିକ ଗୋଟିଏ ଗୋଟିଏ ସନ୍ଧି 


ଶବ୍ଦ । 


ସନ୍ଧିଶବ୍ଦରେ ମିଶିଥିବା ଶବ୍ଦଗୁଡ଼ିକୁ + ଚିହ୍ନଦ୍ଵାରା ଦେଖାଇ ଦିଆଯାଏ । 


ତଳେ + ଚିହ୍ନ ସହିତ କେତେକ ସନ୍ଧିଶବ୍ଦ ଦିଆଗଲା 
ବିଦ୍ୟା 4 ଆଳୟ = ବିଦ୍ଯାଳୟ ସତ୍‌ + ଚରିତ୍ର 
ଜନ୍ମ + ଅଷ୍ଟମୀ = ଜନ୍ମାଷ୍ଟମୀ ଜଗତ୍‌ + ନାଥ 
ଦେବ + ଆଶିଷ = ଦେବାଶିଷ ଚଳତ୍‌ 4 ଚିତ୍ର 
ମହା + ଆଶୟ = ମହାଶୟ ଦିକ୍‌ + ଅମ୍ବର 
ଗଣ 4 ଶଶ = ଗଣେଶ ଷଟ୍‌ + ଆନନ 
ମହା + ଇଶ୍ଵର = ମହେଶ୍ଵର ମନଃ + କାମନା 
ଲମ୍ବ 4 ଉଦର = ଲମ୍ବୋଦର ଚତୁଃ + ପଦ 
ପର + ଉପକାର = ପରୋପକାର ପୁନଃ 4- ବାର 
ପ୍ରତି । ଏକ = ପ୍ରତ୍ୟେକ ଅନ୍ତଃ + ଗତ 
ସପ୍ତ + ରଷି = ସପୂ୍ର୍ଷି ତପଃ + ବନ 


= ସଚ୍ଚରିତ୍ର 
= ଜଗନ୍ନାଥ 
= ଚଳଚ୍ଚିତ୍ର 
= ଦିଗମ୍ବର 
= ଷଡ଼ାନନ 
= ମନସ୍କାମନା 
= ଚତୁଷ୍ପଦ 
= ପୁନର୍ବାର 
= ଅନ୍ତର୍ଗତ 
ତପୋବନ 


ତୁମେ ନିମ୍ବଲିଖିତ ଲେଖାରେ ସନ୍ଧି ହୋଇଥିବା ପଦଗୁଡ଼ିକୁ ଚିହ୍ନାଅ ଏବଂ 


ସେଗୁଡ଼ିକୁ + ଚିହ୍ନଦ୍ଵାରା ଅଲଗା ଅଲଗା କର । 


ପଠାଣି ସାମନ୍ତ ମହାମହୋପାଧ୍ୟାୟ ଉପାଧି ପାଇଥିଲେ । 


ଜୟଦେବ ଶ୍ରୀଜଗନ୍ନାଥଙ୍କର ପରମ ଭକ୍ତ ଥିଲେ । 
ପ୍ରତ୍ୟେକ ପ୍ରାଣୀ ଦେହରେ ପରମେଶ୍ବର ଅଛନ୍ତି । 
ପରୋପକାରେ ଯାହାର ସଦା ଥାଏ ମତି 
ଜଗଦୀଶ୍ଵର ତାହାକୁ ସହାୟ ହୁଅନ୍ତି । 


ସଜ୍ଜନ ସଙ୍ଗେ କଲେ ବାସ । ସୁଗୁଣ ହୋଇବ ବିକାଶ ॥ 


3522) # ୬୯ 


୬୬ ହ# ଆମ ଓଡ଼ିଆ ବ୍ୟାକରଣ 





ଆମ ଓଡ଼ିଆ ବ୍ୟାକରଣ „ ୬୭ 


ଓଡ଼ିଆ ଆମର ଭାଷା 


ଓଡ଼ିଆ ଭାଷାର ଗୌରବ ସୁମରି 
ଉଲ୍ଲସିତ ହୁଏ ମନ 
ଭାରତେ ଆମର ଓଡ଼ିଆ ଭାଷା ତ 
ଅଟେ ଭାଷା ପୁରାତନ । 
ଓଡ଼ିଆ ଭାଷାର କବି ଜଗନ୍ନାଥ 
' ଅତିବଡ଼' ନାମେ ଖ୍ଯାତ 
ଘରେ ଘରେ ପରା ପଢ଼ା ହେଉଅଛି 
ତାଙ୍କ ଲେଖା “ ଭାଗବତ” | 
ଆବର ସାରଳା- ଦାସ ଉପଇନ୍ଦ୍ର 
ଅଭିମନ୍ୟୁ ବଳଦେବ 
ଏହିପରି କେତେ କବି ଲେଖକଙ୍କ 
ରଚନା ଆମ ବିଭବ । 
ଓଡ଼ିଆ ପାଇକେ ରାଜ୍ୟ ଜିଣିଥିଲେ 
ଗଙ୍ଗାଠାରୁ ଗୋଦାବରୀ 
ଓଡ଼ିଆ ବଣିକେ ଯାଉଥିଲେ ପୁଣି 
ବୋଇତେ ଦରିଆ ପାରି । 
ବନ ପରବତ ନଦୀ ଶସ୍ଯକ୍ଷେତ 
ଶୋଭେ ଓଡ଼ିଶା ଭୁଇଁରେ 
ପରିଶ୍ରମ କରି ହୃଦେ ସ୍ନେହ ଭରି 
ଚଳନ୍ତି ଓଡ଼ିଆ ନରେ । 
ଓଡ଼ିଶା ଆମର ଓଡ଼ିଆ ଆମେ ତ 
ଓଡ଼ିଆ ଆମର ଭାଷା 
ଏହି ଭାଷା ପଢ଼ି ଲେଖି କହି ବୁଝି 
ଉଚ୍ଚ ହେବା ଆମ ଆଶା |। 

୬୮ ॥ ଆମ ଓଡ଼ିଆ ବ୍ଯାକରଣ 


ଓଡ଼ିଆ ଭାଷା-ସାହିତ୍ଯରେ ବ୍ଯାକରଣକାର, ଭାଷାତତ୍ତ୍ବବିତ୍‌, 
ଅନୁବାଦକ, ରମ୍ୟରଚନା ଲେଖକ, ପ୍ରାବନ୍ଧିକ ଓ 
ସାହିତ୍ୟ-ଆଲୋଚକ ଭାବରେ ଡକ୍ତସର ଧନେଶ୍ବର ମହାପାତ 
(୧୯୩୨) ସ୍୍‌ପରିଚିତ। ବ୍ଯାକରଣ ପୁସ୍ତକ “ସୁଗମ 
ବ୍ୟାକରଣ', 'ଆଧୁନିକ ଓଡ଼ିଆ ବ୍ଯାକରଣ' ଓ “ ଠିକ୍‌ ପଢ଼ 
ଠିକ୍‌ ଲେଖ'ର ସେ ରଚି ତା।| ଓଡ଼ିଆ ସାହିତ୍ୟକୁ ଅନୁପମ 

। “। । ଅବଦାନ ପାଇ ଓଡ଼ିଶା ସାହିତ୍ଯ ଏକାଡେମୀର ସବୋଚ୍ଚ 
ସମ୍ମାନ 'ଆଚିବଡ଼ୀ ଜଗନ୍ନାଥ ଦାସ ପୁରସ୍କାର” ସେ ପାଇଛନ୍ତ। ଏହି ଆମ ଓଡ଼ିଆ 
ବ୍ୟାକରଣ ପୂସ୍ତକ ୟୁଲ ପିଲାଙ୍କୁ ଓଡ଼ିଆ ବ୍ୟାକରଣ ବିଷୟରେ ଅବଗତ କରିବା ପାଇଁ 
ଡକ୍ତର ମହାପାତ୍ରକଂର ଏକ ନୂଆ ଉଦ୍ଯମ। ତାଙ୍କ ଭାଷାରେ, ଏହି ପୁସ୍ତକ ହେଉଛି 
'ଏଡ଼ିଆ ବ୍ୟାକରଣର ବର୍ଣମାଳା |' 

